

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ತೃತೀಯಾಷ್ಟಕೇ ನವಮಃ ಪ್ರಶ್ನಃ ॥
(ಅಶ್ವಮೇಧಂ - ೨)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ತೃತೀಯಾಷ್ಟಕೇ ನವಮಃ ಪ್ರಶ್ನಃ ॥
(ಅಶ್ವಮೇಧಂ - ೨)

ಹರಿಃ ಓ(೪)೦ |

ಪ್ರಜಾಪತಿರಶ್ವಮೇಧಮಸೃಜತ |

ಸೋಽಸ್ಮಾಥ್ಸ್ಯೋಽಪಾಕ್ರಾಮತ್ |

ತಮಷ್ಟಾದಶಿಭಿರನುಪ್ರಾಯುಂಕ್ತ |

ತಮಾಪ್ನೋತ್ |

ತಮಾಪ್ತ್ವಾಷ್ಟಾದಶಿಭಿರವಾರುಂಧ |

ಯದಷ್ಟಾದಶಿನ ಆಲಭ್ಯಂತೇ |

ಯಜ್ಞಮೇವ ತೈರಾಪ್ತ್ವಾ ಯಜಮಾನೋಽವರುಂಧೇ |

ಸಂವತ್ಸರಸ್ಯ ವಾ ಏಷಾ ಪ್ರತಿಮಾ |

ಯದಷ್ಟಾದಶಿನಃ |

ದ್ವಾದಶ ಮಾಸಾಃ ಪಂಚರ್ತವಃ || 1 ||

ಸಂವತ್ಸರೋಽಷ್ಟಾದಶಃ |

ಯದಷ್ಟಾದಶಿನ ಆಲಭ್ಯಂತೇ |

ಸಂವತ್ಸರಮೇವ ತೈರಾಪ್ತ್ವಾ ಯಜಮಾನೋಽವರುಂಧೇ |

ಅಗ್ನಿಷ್ಟೋನ್ಯಾನ್ವಶೂನುಪಾಕರೋತಿ |

ಇತರೇಷು ಯೂಪೇಷ್ವಷ್ಟಾದಶಿನೋಽಜಾಮಿತ್ವಾಯ |

Please let us know of any errors in this text.

ನವನವಾಲಭ್ಯಂತೇ ಸವೀರ್ಯತ್ವಾಯ |

ಯದಾಽಽರಣ್ಯೈಃ ಸಗ್ಗ್ಸಾಪಯೇತ್ |

ವ್ಯವಸ್ಯೇತಾಂ ಪಿತಾಪುತ್ರೌ |

ವ್ಯಧ್ವಾನಃ ಕ್ರಾಮೇಯುಃ |

ವಿದೂರಂ ಗ್ರಾಮಯೋಗ್ರಾಮಾಂತೌ ಸ್ಯಾತಾಂ || 2 ||

ಮುಕ್ಷೀಕಾಃ ಪುರುಷವ್ಯಾಘ್ರಾಃ ಪರಿಮೋಷಿಣ ಆವ್ಯಾಧಿನೀಸ್ತಸ್ಕರಾ

ಅರಣ್ಯೇಷ್ಟಾಜಾಯೇರನಾನ್ |

ತದಾಹುಃ |

ಅಪಶವೋ ವಾ ಏತೇ |

ಯದಾರಣ್ಯಾಃ |

ಯದಾರಣ್ಯೈಃ ಸಗ್ಗ್ಸಾಪಯೇತ್ |

ಕ್ಷಿಪ್ರೇ ಯಜಮಾನಮರಣ್ಯಂ ಮೃತಗ್ಂ ಹರೇಯುಃ |

ಅರಣ್ಯಾಯತನಾ ಹ್ಯಾರಣ್ಯಾಃ ಪಶವ ಇತಿ |

ಯತ್ಪಶೂನ್ನಾಲಭೇತ |

ಅನವರುದ್ಧಾ ಅಸ್ಯ ಪಶವಃ ಸ್ಯುಃ |

ಯತ್ಪರ್ಯಗ್ನಿಕೃತಾನುಧ್ವಜೇತ್ || 3 ||

ಯಜ್ಜವೇಶಸಂ ಕುರ್ಯಾತ್ |

ಯತ್ಪಶೂನ್ನಾಲಭತೇ |

ತೇನೈವ ಪಶೂನವರುಂಧೇ |

ಯತ್ಪರ್ಯಗ್ನಿಕೃತಾನುಧ್ವಜತ್ಯಯಜ್ಜವೇಶಸಾಯ |

ಅವರುದ್ಧಾ ಅಸ್ಯ ಪಶವೋ ಭವಂತಿ |
 ನ ಯಜ್ಞವೇಶಸಂ ಭವತಿ |
 ನ ಯಜಮಾನಮರಣ್ಯಂ ಮೃತಗ್ಂ ಹರಂತಿ |
 ಗ್ರಾಂಯೈಃ ಸಗ್ಗ್ಸ್ಥಾಪಯತಿ |
 ಏತೇ ವೈ ಪಶವಃ ಕ್ಷೇಮೋ ನಾಮ |
 ಸಂಪಿತಾ ಪುತ್ರಾವವಸ್ಯತಃ |
 ಸಮಧ್ವಾನಃ ಕ್ರಾಮಂತಿ |
 ಸಮಂತಿಕಂ ಗ್ರಾಮಯೋಗ್ರಾಮಾಂತೌ ಭವತಃ |
 ನಕ್ಷೀಕಾಃ ಪುರುಷವ್ಯಾಘ್ರಾಃ ಪರಿಮೋಷಿಣ ಆವ್ಯಾಧಿನೀಸ್ತಸ್ಕರಾ
 ಅರಣ್ಯೇಷ್ವಾಜಾಯಂತೇ || 4 ||

ಋತವಃ ಸ್ಯಾತಾಮುಧ್ವಜೀಧ್ವ್ಯತಸ್ತ್ರೀಣಿ ಚ || 1 ||

ಪ್ರಜಾಪತಿರಕಾಮಯತೋಭೌ ಲೋಕಾವವರುಂಧೀಯೇತಿ |
 ಸ ಏತಾನುಭಯಾನ್ವಶೂನಪಶ್ಯತ್ |
 ಗ್ರಾಂಯಾಗ್ಶ್ಚಾರಣ್ಯಾಗ್ಶ್ಚ |
 ತಾನಾಲಭತ |
 ತೈರ್ವೈ ಸ ಉಭೌ ಲೋಕಾವವಾರುಂಧ |
 ಗ್ರಾಂಯೈರೇವ ಪಶುಭಿರಿಮಂ ಲೋಕಮವಾರುಂಧ |
 ಆರಣ್ಯೈರಮುಂ |
 ಯದ್ಗ್ರಾಂಯಾನ್ವಶೂನಾಲಭತೇ |

ಇಮಮೇವ ತೈಲೋಕಮವರುಂಧೇ |
ಯದಾರಣ್ಯಾನ್ || 5 ||

ಅಮುಂ ತೈಃ |
ಅನವರುದ್ಧೋ ವಾ ಏತಸ್ಯ ಸಂವತ್ಸರ ಇತ್ಯಾಹುಃ |
ಯ ಇತ ಇತಶ್ಚಾತುರ್ಮಾಸ್ಯಾನಿ ಸಂವತ್ಸರಂ ಪ್ರಯುಂಕ್ತ ಇತಿ |
ಏತಾವಾನ್ ವೈ ಸಂವತ್ಸರಃ |
ಯಚ್ಚಾತುರ್ಮಾಸ್ಯಾನಿ |
ಯದೇತೇ ಚಾತುರ್ಮಾಸ್ಯಾಃ ಪಶವ ಆಲಭ್ಯಂತೇ |
ಪ್ರತ್ಯಕ್ಷಮೇವ ತೈಃ ಸಂವತ್ಸರಂ ಯಜಮಾನೋಽವರುಂಧೇ |
ವಿ ವಾ ಏಷ ಪ್ರಜಯಾ ಪಶುಭಿರ್ ಋದ್ಧ್ಯತೇ |
ಯಃ ಸಂವತ್ಸರಂ ಪ್ರಯುಂಕ್ತೇ |
ಸಂವತ್ಸರಃ ಸುವರ್ಗೋ ಲೋಕಃ || 6 ||

ಸುವರ್ಗಂ ತು ಲೋಕಂ ನಾಪರಾಧ್ನೋತಿ |
ಪ್ರಜಾ ವೈ ಪಶವ ಏಕಾದಶಿನೀ |
ಯದೇತ ಏಕಾದಶಿನಾಃ ಪಶವ ಆಲಭ್ಯಂತೇ |
ಸಾಕ್ಷಾದೇವ ಪ್ರಜಾಂ ಪಶೂನ್ ಯಜಮಾನೋಽವರುಂಧೇ |
ಪ್ರಜಾಪತಿರ್ವಿರಾಜಮಸೃಜತ |
ಸಾ ಸೃಷ್ಟ್ವಾಶ್ವಮೇಧಂ ಪ್ರಾವಿಶತ್ |
ತಾಂ ದಶಿಭಿರನು ಪ್ರಾಯುಂಕ್ತ |
ತಾಮ್ನೋಪ್ನೋತ್ |

ತಾಮಾಪ್ತ್ವಾ ದಶಿಭಿರವಾರುಂಧ |
ಯದ್ದಶಿನ ಆಲಭ್ಯಂತೇ || 7 ||

ವಿರಾಜಮೇವ ತೈರಾಪ್ತ್ವಾ ಯಜಮಾನೋಽವರುಂಧೇ |
ಏಕಾದಶ ದಶತ ಆಲಭ್ಯಂತೇ |
ಏಕಾದಶಾಕ್ಷರಾ ತ್ರಿಷ್ಟುಪ್ |
ತ್ರೈಷ್ಟುಭಾಃ ಪಶವಃ |
ಪಶೂನೇವಾವರುಂಧೇ |
ವೈಶ್ವದೇವೋ ವಾ ಅಶ್ವಃ |
ನಾನಾದೇವತ್ಯಾಃ ಪಶವೋ ಭವಂತಿ |
ಅಶ್ವಸ್ಯ ಸರ್ವತ್ವಾಯ |
ನಾನಾರೂಪಾ ಭವಂತಿ |
ತಸ್ಮಾನ್ನಾನಾರೂಪಾಃ ಪಶವಃ |
ಬಹುರೂಪಾ ಭವಂತಿ |
ತಸ್ಮಾದ್ಬಹುರೂಪಾಃ ಪಶವಃ ಸಮೃದ್ಧೈಃ || 8 ||

ಆರಣ್ಯಾಲ್ಲೋಕೋ ದಶಿನ ಆಲಭ್ಯಂತೇ ನಾನಾರೂಪಾಃ ಪಶವೋ ದ್ವೇ ಚ || 2 ||

ಅಸ್ಮೈ ವೈ ಲೋಕಾಯ ಗ್ರಾಂಯಾಃ ಪಶವ ಆಲಭ್ಯಂತೇ |
ಅಮುಷ್ಮಾ ಆರಣ್ಯಾಃ |
ಯದ್ಗ್ರಾಂಯಾನ್ವಶೂನಾಲಭತೇ |
ಇಮಮೇವ ತೈರ್ಲೋಕಮವರುಂಧೇ |
ಯದಾರಣ್ಯಾನ್ |

ಅಮುಂ ತೈಃ |
 ಉಭಯಾನ್ವಶೂನಾಲಭತೇ |
 ಗ್ರಾಂಯಾಗ್ಶ್ಚಾರಣ್ಯಾಗ್ಶ್ಚ |
 ಉಭಯೋರ್ಲೋಕಯೋರವರುದ್ಧೈಃ |
 ಉಭಯಾನ್ವಶೂನಾಲಭತೇ || 9 ||

ಗ್ರಾಂಯಾಗ್ಶ್ಚಾರಣ್ಯಾಗ್ಶ್ಚ |
 ಉಭಯಸ್ಯಾನ್ನಾದ್ಯಸ್ಯಾವರುದ್ಧೈಃ |
 ಉಭಯಾನ್ವಶೂನಾಲಭತೇ |
 ಗ್ರಾಂಯಾಗ್ಶ್ಚಾರಣ್ಯಾಗ್ಶ್ಚ |
 ಉಭಯೇಷಾಂ ಪಶೂನಾಮವರುದ್ಧೈಃ |
 ತ್ರಯಸ್ತ್ರಯೋ ಭವಂತಿ |
 ತ್ರಯ ಇಮೇ ಲೋಕಾಃ |
 ಏಷಾಂ ಲೋಕಾನಾಮಾಪ್ತೈಃ |
 ಬ್ರಹ್ಮವಾದಿನೋ ವದಂತಿ |
 ಕಸ್ಮಾಧ್ವತ್ಯಾತ್ || 10 ||

ಅಸ್ಮಿನ್ಲೋಕೇ ಬಹವಃ ಕಾಮಾ ಇತಿ |
 ಯಥ್ಸಮಾನೀಭ್ಯೋ ದೇವತಾಭ್ಯೋಽನ್ಯೇಽನ್ಯೇ ಪಶವ ಆಲಭ್ಯಂತೇ |
 ಅಸ್ಮಿನ್ನೇವ ತಲ್ಲೋಕೇ ಕಾಮಾಂದಧಾತಿ |
 ತಸ್ಮಾದ್ಸ್ಮಿನ್ಲೋಕೇ ಬಹವಃ ಕಾಮಾಃ |
 ತ್ರಯಾಣಾಂ ತ್ರಯಾಣಾಗ್ಂ ಸಹ ವಪಾ ಜುಹೋತಿ |

ತ್ರ್ಯಾವೃತೋ ವೈ ದೇವಾಃ |
 ತ್ರ್ಯಾವೃತ ಇಮೇ ಲೋಕಾಃ |
 ಏಷಾಂ ಲೋಕಾನಾಮಾಪ್ತೈಃ |
 ಏಷಾಂ ಲೋಕಾನಾಂ ಕ್ಷಪ್ತೈಃ |
 ಪರ್ಯಗ್ನಿಕೃತಾನಾರಣ್ಯಾನುಧ್ವಜಂತ್ಯಹಿಗ್ಂಸಾಯೈ || 11 ||

ಲೋಕಯೋರವರುಧ್ಯಾ ಉಭಯಾನ್ವಶೂನಾಲಭತೇ ಸತ್ಯಾದಹಿಗ್ಂಸಾಯೈ || 3 ||

ಯುಂಜಂತಿ ಬ್ರಧ್ನಮಿತ್ಯಾಹ |
 ಅಸೌ ವಾ ಆದಿತ್ಯೋ ಬ್ರಧ್ನಃ |
 ಆದಿತ್ಯಮೇವಾಸ್ಮೈ ಯುನಕ್ತಿ |
 ಅರುಷಮಿತ್ಯಾಹ |
 ಅಗ್ನಿರ್ವಾ ಅರುಷಃ |
 ಅಗ್ನಿಮೇವಾಸ್ಮೈ ಯುನಕ್ತಿ |
 ಚರಂತಮಿತ್ಯಾಹ |
 ವಾಯುರ್ವೈ ಚರನ್ |
 ವಾಯುಮೇವಾಸ್ಮೈ ಯುನಕ್ತಿ |
 ಪರಿತಸ್ಥುಷ ಇತ್ಯಾಹ || 12 ||

ಇಮೇ ವೈ ಲೋಕಾಃ ಪರಿತಸ್ಥುಷಃ |
 ಇಮಾನೇವಾಸ್ಮೈ ಲೋಕಾನ್ ಯುನಕ್ತಿ |
 ರೋಚಂತೇ ರೋಚನಾ ದಿವೀತ್ಯಾಹ |
 ನಕ್ಷತ್ರಾಣಿ ವೈ ರೋಚನಾ ದಿವಿ |

ನಕ್ಷತ್ರಾಣ್ಯೇವಾಸ್ಮೈ ರೋಚಯತಿ |
ಯುಂಜಂತ್ಯಸ್ಯ ಕಾಮ್ಯೇತ್ಯಾಹ |
ಕಾಮಾನೇವಾಸ್ಮೈ ಯುನಕ್ತಿ |
ಹರೀ ವಿಪಕ್ಷಸೇತ್ಯಾಹ |
ಇಮೇ ವೈ ಹರೀ ವಿಪಕ್ಷಸಾ |
ಇಮೇ ಏವಾಸ್ಮೈ ಯುನಕ್ತಿ || 13 ||

ಶೋಣಾ ಧೃಷ್ಣಾ ನೃವಾಹಸೇತ್ಯಾಹ |
ಅಹೋರಾತ್ರೇ ವೈ ನೃವಾಹಸಾ |
ಅಹೋರಾತ್ರೇ ಏವಾಸ್ಮೈ ಯುನಕ್ತಿ |
ಏತಾ ಏವಾಸ್ಮೈ ದೇವತಾ ಯುನಕ್ತಿ |
ಸುವರ್ಗಸ್ಯ ಲೋಕಸ್ಯ ಸಮಷ್ಟೈ |
ಕೇತುಂ ಕೃಣ್ವನ್ನ ಕೇತವ ಇತಿ ದ್ವಜಂ ಪ್ರತಿಮುಂಚತಿ |
ಯಶ್ ಏವೈನಗ್ಂ ರಾಜ್ಞಾಂ ಗಮಯತಿ |
ಜೀಮೂತಸ್ಯೇವ ಭವತಿ ಪ್ರತೀಕಮಿತ್ಯಾಹ |
ಯಥಾ ಯಜುರೇವೈತತ್ |
ಯೇ ತೇ ಪಂಥಾನಃ ಸವಿತಃ ಪೂರ್ವ್ಯಾಸ ಇತ್ಯದ್ಧರ್ಯುರ್ಯಜಮಾನಂ
ವಾಚಯತ್ಯಭಿಜಿತ್ಯೈ || 14 ||

ಪರಾ ವಾ ಏತಸ್ಯ ಯಜ್ಞ ಏತಿ |
ಯಸ್ಯ ಪಶುರುಪಾಕೃತೋಽನ್ಯತ್ರ ವೇದ್ಯಾ ಏತಿ |
ಏತಗ್ಗ್ ಸ್ತೋತರೇತೇನ ಪಥಾ ಪುನರಶ್ವಮಾವರ್ತಯಾಸಿ ನ ಇತ್ಯಾಹ |

ವಾಯುರ್ವೈ ಸ್ತೋತಾ |
 ವಾಯುಮೇವಾಸ್ಯ ಪರಸ್ತಾದ್ಧಧಾತ್ಯಾವೃತ್ಯೈ |
 ಯಥಾ ವೈ ಹವಿಷೋ ಗೃಹೀತಸ್ಯ ಸ್ಕಂದತಿ |
 ಏವಂ ವಾ ಏತದಶ್ವಸ್ಯ ಸ್ಕಂದತಿ |
 ಯದಸ್ಯೋಪಾಕೃತಸ್ಯ ಲೋಮಾನಿ ಶೀಯಂತೇ |
 ಯದ್ವಾಲೇಷು ಕಾಚಾನಾವಯಂತಿ |
 ಲೋಮಾನ್ಯೇವಾಸ್ಯ ತಥ್ಸಂಭರಂತಿ || 15 ||

ಭೂರ್ಭುವಃ ಸುವರಿತಿ ಪ್ರಾಜಾಪತ್ಯಾಭಿರಾವಯಂತಿ |
 ಪ್ರಾಜಾಪತ್ಯೋ ವಾ ಅಶ್ವಃ |
 ಸ್ವಯೈವೈನಂ ದೇವತಯಾ ಸಮರ್ಧಯಂತಿ |
 ಭೂರಿತಿ ಮಹಿಷೀ |
 ಭುವ ಇತಿ ವಾವಾತಾ |
 ಸುವರಿತಿ ಪರಿವೃತ್ತೀ |
 ಏಷಾಂ ಲೋಕಾನಾಮಭಿಜಿತ್ಯೈ |
 ಹಿರಣ್ಯಯಾಃ ಕಾಚಾ ಭವಂತಿ |
 ಜ್ಯೋತಿರ್ವೈ ಹಿರಣ್ಯಂ |
 ರಾಷ್ಟ್ರಮಶ್ವಮೇಧಃ || 16 ||

ಜ್ಯೋತಿಶ್ಚೈವಾಸ್ಮೈ ರಾಷ್ಟ್ರಂ ಚ ಸಮೀಚೀ ದಧಾತಿ |
 ಸಹಸ್ರಂ ಭವಂತಿ |
 ಸಹಸ್ರಸ್ಮಿತಃ ಸುವರ್ಗೋ ಲೋಕಃ |

ಸುವರ್ಗಸ್ಯ ಲೋಕಸ್ಯಾಭಿಜಿತ್ಯೈ |
 ಅಪ ವಾ ಏತಸ್ಮಾತ್ತೇಜ ಇಂದ್ರಿಯಂ ಪಶವಃ ಶ್ರೀಃ ಕ್ರಾಮಂತಿ |
 ಯೋಽಶ್ವಮೇಧೇನ ಯಜತೇ |
 ವಸವಸ್ತ್ವಾಂಜಂತು ಗಾಯತ್ರೇಣ ಛಂದಸೇತಿ ಮಹಿಷ್ಯಭ್ಯನಕ್ತಿ |
 ತೇಜೋ ವಾ ಆಜ್ಯಂ |
 ತೇಜೋ ಗಾಯತ್ರೀ |
 ತೇಜಸೈವಾಸ್ಮೈ ತೇಜೋಽವರುಂಧೇ || 17 ||

ರುದ್ರಾಸ್ತ್ವಾಂಜಂತು ತ್ರೈಷ್ಟುಭೇನ ಛಂದಸೇತಿ ವಾವಾತಾ |
 ತೇಜೋ ವಾ ಆಜ್ಯಂ |
 ಇಂದ್ರಿಯಂ ತ್ರಿಷ್ಟುಪ್ |
 ತೇಜಸೈವಾಸ್ಮಾ ಇಂದ್ರಿಯಮವರುಂಧೇ |
 ಆದಿತ್ಯಾಸ್ತ್ವಾಂಜಂತು ಜಾಗತೇನ ಛಂದಸೇತಿ ಪರಿವೃಕ್ತೀ |
 ತೇಜೋ ವಾ ಆಜ್ಯಂ |
 ಪಶವೋ ಜಗತೀ |
 ತೇಜಸೈವಾಸ್ಮೈ ಪಶೂನವರುಂಧೇ |
 ಪತ್ನಯೋಽಭ್ಯಂಜಂತಿ |
 ಶ್ರಿಯಾ ವಾ ಏತದ್ರೂಪಂ || 18 ||

ಯತ್ಪತ್ನಯಃ |
 ಶ್ರಿಯಮೇವಾಸ್ಮಿಂತದ್ಧಧತಿ |
 ನಾಸ್ಮಾತ್ತೇಜ ಇಂದ್ರಿಯಂ ಪಶವಃ ಶ್ರೀರಪ ಕ್ರಾಮಂತಿ |

ಲಾಜೀ(೩)ಂಛಾಚೀ(೩)ನ್ ಯಶೋ ಮಮಾಂ(೪)

ಇತ್ಯತಿರಿಕ್ತಮನ್ನಮಶ್ವಾಯೋಪಾಹರಂತಿ |

ಪ್ರಜಾಮೇವಾನ್ನಾದೀಂ ಕುರ್ವತೇ |

ಏತದ್ಧೇವಾ ಅನ್ನಮತ್ಯೈತದನ್ನಮದ್ಧಿ ಪ್ರಜಾಪತ ಇತ್ಯಾಹ |

ಪ್ರಜಾಯಾಮೇವಾನ್ನಾದ್ಯಂ ದಧತೇ |

ಯದಿ ನಾವಜಿಘ್ರೇತ್ |

ಅಗ್ನಿಃ ಪಶುರಾಸೀದಿತ್ಯವಘ್ರಾಪಯೇತ್ |

ಅವ ಹೈವ ಜಿಘ್ರತಿ |

ಆಕ್ರಾನ್ ವಾಜೀ ಕ್ರಮೈರತ್ಯಕ್ರಮೀದ್ವಾಜೀ ದ್ಯಾಸ್ತೇ ಪೃಷ್ಠಂ ಪೃಥಿವೀ

ಸಧಸ್ಥಮಿತ್ಯಶ್ವಮನು ಮಂತ್ರಯತೇ |

ಏಷಾಂ ಲೋಕಾನಾಮಭಿಜಿತ್ಯೈ |

ಸಮಿದ್ಧೋ ಅಂಜನ್ಯದರಂ ಮತೀನಾಮಿತ್ಯಶ್ವಸ್ಯಾಪ್ರಿಯೋ ಭವಂತಿ

ಸರೂಪತ್ವಾಯ || 19 ||

ಪರಿತಸ್ಥುಷ ಇತ್ಯಾಹೇಮೇ ಏವಾಸ್ಮೈ ಯುನಕ್ತಭಿಜಿತ್ಯೈ

ಭರಂತ್ಯಶ್ವಮೇಧೋ ರುಂಧೇ ರೂಪಂ ಜಿಘ್ರತಿ ತ್ರೀಣಿ ಚ || 4 ||

ತೇಜಸಾ ವಾ ಏಷ ಬ್ರಹ್ಮವರ್ಚಸೇನ ವ್ಯದ್ಧತೇ |

ಯೋಽಶ್ವಮೇಧೇನ ಯಜತೇ |

ಹೋತಾ ಚ ಬ್ರಹ್ಮಾ ಚ ಬ್ರಹ್ಮೋದ್ಯಂ ವದತಃ |

ತೇಜಸಾ ಚೈವೈನಂ ಬ್ರಹ್ಮವರ್ಚಸೇನ ಚ ಸಮರ್ಥಯತಃ |

ದಕ್ಷಿಣತೋ ಬ್ರಹ್ಮಾ ಭವತಿ |

ದಕ್ಷಿಣತ ಆಯತನೋ ವೈ ಬ್ರಹ್ಮಾ |
 ಬಾರ್ಹಸ್ಪತೋ ವೈ ಬ್ರಹ್ಮಾ |
 ಬ್ರಹ್ಮವರ್ಚಸಮೇವಾಸ್ಯ ದಕ್ಷಿಣತೋ ದಧಾತಿ |
 ತಸ್ಮಾದ್ದಕ್ಷಿಣೋಽರ್ಧೋ ಬ್ರಹ್ಮವರ್ಚಸಿತರಃ |
 ಉತ್ತರತೋ ಹೋತಾ ಭವತಿ || 20 ||

ಉತ್ತರತ ಆಯತನೋ ವೈ ಹೋತಾ |
 ಆಗ್ನೇಯೋ ವೈ ಹೋತಾ |
 ತೇಜೋ ವಾ ಅಗ್ನಿಃ |
 ತೇಜ ಏವಾಸ್ಯೋತ್ತರತೋ ದಧಾತಿ |
 ತಸ್ಮಾದುತ್ತರೋಽರ್ಧಸ್ತೇಜಸ್ವಿತರಃ |
 ಯೂಷಮಭಿತೋ ವದತಃ |
 ಯಜಮಾನದೇವತೋ ವೈ ಯೂಷಃ |
 ಯಜಮಾನಮೇವ ತೇಜಸಾ ಚ ಬ್ರಹ್ಮವರ್ಚಸೇನ ಚ ಸಮರ್ಥಯತಃ |
 ಕಿಗ್ಗ್ಸ್ವಿದಾಸೀತ್ಪೂರ್ವಚಿತ್ತಿರಿತ್ಯಾಹ |
 ದ್ಯಾವೈ ವೃಷ್ಟಿಃ ಪೂರ್ವಚಿತ್ತಿಃ || 21 ||

ದಿವಮೇವ ವೃಷ್ಟಿಮವರುಂಧೇ |
 ಕಿಗ್ಗ್ ಸ್ವಿದಾಸೀದ್ಭೃಹದ್ವಯ ಇತ್ಯಾಹ |
 ಅಶ್ವೋ ವೈ ಭೃಹದ್ವಯಃ |
 ಅಶ್ವಮೇವಾವರುಂಧೇ |
 ಕಿಗ್ಗ್ ಸ್ವಿದಾಸೀತ್ಪಿಶಂಗಿಲೇತ್ಯಾಹ |

ರಾತ್ರಿವೈ ಪಿಶಂಗಿಲಾ |
 ರಾತ್ರಿಮೇವಾವರುಂಧೇ |
 ಕಿಗ್ಗಸ್ವಿದಾಸೀತ್ಪಿಲಿಪ್ಪಿಲೇತ್ಯಾಹ |
 ಶ್ರೀವೈ ಪಿಲಿಪ್ಪಿಲಾ |
 ಅನ್ನಾದ್ಯಮೇವಾವರುಂಧೇ || 22 ||

ಕಃ ಸ್ವಿದೇಕಾಕೀ ಚರತೀತ್ಯಾಹ |
 ಅಸೌ ವಾ ಆದಿತ್ಯ ಏಕಾಕೀ ಚರತಿ |
 ತೇಜ ಏವಾವರುಂಧೇ |
 ಕ ಉ ಸ್ವಿಜ್ಜಾಯತೇ ಪುನರಿತ್ಯಾಹ |
 ಚಂದ್ರಮಾ ವೈ ಜಾಯತೇ ಪುನಃ |
 ಆಯುರೇವಾವರುಂಧೇ |
 ಕಿಗ್ಗಸ್ವಿದ್ಧಿಮಸ್ಯ ಭೇಷಜಮಿತ್ಯಾಹ |
 ಅಗ್ನಿವೈ ಹಿಮಸ್ಯ ಭೇಷಜಂ |
 ಬ್ರಹ್ಮವರ್ಚಸಮೇವಾವರುಂಧೇ |
 ಕಿಗ್ಗಸ್ವಿದಾವಪನಂ ಮಹದಿತ್ಯಾಹ || 23 ||

ಅಯಂ ವೈ ಲೋಕ ಆವಪನಂ ಮಹತ್ |
 ಅಸ್ಮಿನ್ನೇವ ಲೋಕೇ ಪ್ರತಿತಿಷ್ಠತಿ |
 ಪೃಚ್ಛಾಮಿ ತ್ವಾ ಪರಮಂ ತಂ ಪೃಥಿವ್ಯಾ ಇತ್ಯಾಹ |
 ವೇದಿವೈ ಪರೋಽಂತಃ ಪೃಥಿವ್ಯಾಃ |
 ವೇದಿಮೇವಾವರುಂಧೇ |

ಪೃಚ್ಛಾಮಿ ತ್ವಾ ಭುವನಸ್ಯ ನಾಭಿಮಿತ್ಯಾಹ |
 ಯಜ್ಞೋ ವೈ ಭುವನಸ್ಯ ನಾಭಿಃ |
 ಯಜ್ಞಮೇವಾವರುಂಧೇ |
 ಪೃಚ್ಛಾಮಿ ತ್ವಾ ವೃಷ್ಣೋ ಅಶ್ವಸ್ಯ ರೇತ ಇತ್ಯಾಹ |
 ಸೋಮೋ ವೈ ವೃಷ್ಣೋ ಅಶ್ವಸ್ಯ ರೇತಃ |
 ಸೋಮಪೀಥಮೇವಾವರುಂಧೇ |
 ಪೃಚ್ಛಾಮಿ ವಾಚಃ ಪರಮಂ ವ್ಯೋಮೇತ್ಯಾಹ |
 ಬ್ರಹ್ಮ ವೈ ವಾಚಃ ಪರಮಂ ವ್ಯೋಮ |
 ಬ್ರಹ್ಮವರ್ಚಸಮೇವಾವರುಂಧೇ || 24 ||

ಹೋತಾ ಭವತಿ ವೈ ವೃಷ್ಣಿಃ ಪೂರ್ವಚಿತ್ತಿರನ್ನಾದ್ಯಮೇವಾವರುಂಧೇ
 ಮಹದಿತ್ಯಾಹ ಸೋಮೋ ವೈ ವೃಷ್ಣೋ ಅಶ್ವಸ್ಯ ರೇತಶ್ಚತ್ವಾರಿ ಚ || 5 ||

ಅಪ ವಾ ಏತಸ್ಮಾತ್ಪ್ರಾಣಾಃ ಕ್ರಾಮಂತಿ |
 ಯೋಽಶ್ವಮೇಧೇನ ಯಜತೇ |
 ಪ್ರಾಣಾಯ ಸ್ವಾಹಾ ವ್ಯಾನಾಯ ಸ್ವಾಹೇತಿ ಸಂಜ್ಞಪ್ಯಮಾನ ಆಹುತೀರ್ಜುಹೋತಿ |
 ಪ್ರಾಣಾನೇವಾಸ್ಮಿಂದಧಾತಿ |
 ನಾಸ್ಮಾತ್ಪ್ರಾಣಾ ಅಪಕ್ರಾಮಂತಿ |
 ಅವಂತೀಸ್ಥಾ ವಂತೀಸ್ತ್ವಾವಂತು |
 ಪ್ರಿಯಂ ತ್ವಾ ಪ್ರಿಯಾಣಾಂ |
 ವರ್ಷಿಷ್ಠಮಾಪ್ಯಾನಾಂ |

ನಿಧೀನಾಂ ತ್ವಾ ನಿಧಿಪತಿಗ್ಂ ಹವಾಮಹೇ ವಸೋ ಮಮೇತ್ಯಾಹ |
ಅಪೈವಾಸ್ಮೈ ತದ್ಧ್ವವತೇ || 25 ||

ಅಥೋ ಧುವಂತ್ಯೈವೈನಂ |
ಅಥೋ ನೈವಾಸ್ಮೈ ಹ್ನುವತೇ |
ತ್ರಿಃ ಪರಿಯಂತಿ |
ತ್ರಯ ಇಮೇ ಲೋಕಾಃ |
ಏಭ್ಯ ಏವೈನಂ ಲೋಕೇಭ್ಯೋ ಧುವತೇ |
ತ್ರಿಃ ಪುನಃ ಪರಿಯಂತಿ |
ಷಟ್ಸಂಪದ್ಯಂತೇ |
ಷಡ್ವಾ ಋತವಃ |
ಋತುಭಿರೇವೈನಂ ಧುವತೇ |
ಅಪ ವಾ ಏತೇಭ್ಯಃ ಪ್ರಾಣಾಃ ಕ್ರಾಮಂತಿ || 26 ||

ಯೇ ಯಜ್ಞೇ ಧುವನಂ ತನ್ವತೇ |
ನವಕೃತ್ವಃ ಪರಿಯಂತಿ |
ನವ ವೈ ಪುರುಷೇ ಪ್ರಾಣಾಃ |
ಪ್ರಾಣಾನೇವಾತ್ಮಂದಧತೇ |
ನೈಭ್ಯಃ ಪ್ರಾಣಾ ಅಪಕ್ರಾಮಂತಿ |
ಅಂಬೇ ಅಂಬಾಲ್ಯಂಬಿಕ ಇತಿ ಪತ್ನೀಮುದಾನಯತಿ |
ಅಹ್ವತ್ವೈವೈನಾಂ |
ಸುಭಗೇ ಕಾಂಪೀಲವಾಸಿನೀತ್ಯಾಹ |

ತಪ ಏವೈನಾಮುಪನಯತಿ |
 ಸುವರ್ಗೇ ಲೋಕೇ ಸಂಪ್ರೋಣ್ವಾಥಾಮಿತ್ಯಾಹ || 27 ||

ಸುವರ್ಗಮೇವೈನಾಂ ಲೋಕಂ ಗಮಯತಿ |
 ಆಹಮಜಾನಿ ಗರ್ಭಧಮಾ ತ್ವಮಜಾಸಿ ಗರ್ಭಧಮಿತ್ಯಾಹ |
 ಪ್ರಜಾ ವೈ ಪಶವೋ ಗರ್ಭಃ |
 ಪ್ರಜಾಮೇವ ಪಶೂನಾತ್ಮಂಧತ್ತೇ |
 ದೇವಾ ವಾ ಅಶ್ವಮೇಧೇ ಪವಮಾನೇ |
 ಸುವರ್ಗಂ ಲೋಕಂ ನ ಪ್ರಾಜಾನನ್ |
 ತಮಶ್ಚಃ ಪ್ರಾಜಾನಾತ್ |
 ಯಥ್ನೋಚೀಭಿರಸಿಪಥಾನ್ಕಲ್ಪಯಂತಿ |
 ಸುವರ್ಗಸ್ಯ ಲೋಕಸ್ಯ ಪ್ರಜ್ಞಾತ್ಯೈ |
 ಗಾಯತ್ರೀ ತ್ರಿಷ್ಟುಬ್ಜಗತೀತ್ಯಾಹ || 28 ||

ಯಥಾ ಯಜುರೇವೈತತ್ |
 ತ್ರಯ್ಯಃ ಸೂಚ್ಯೋ ಭವಂತಿ |
 ಅಯಸ್ಮಯ್ಯೋ ರಜತಾ ಹರಿಣ್ಯಃ |
 ಅಸ್ಯ ವೈ ಲೋಕಸ್ಯ ರೂಪಮಯಸ್ಮಯ್ಯಃ |
 ಅಂತರಿಕ್ಷಸ್ಯ ರಜತಾಃ |
 ದಿವೋ ಹರಿಣ್ಯಃ |
 ದಿಶೋ ವಾ ಅಯಸ್ಮಯ್ಯಃ |
 ಅವಾಂತರದಿಶಾ ರಜತಾಃ |

ಊರ್ಧ್ವಾ ಹರಿಣ್ಯಃ |
 ದಿಶ್ ಏವಾಸ್ಮೈ ಕಲ್ಪಯತಿ |
 ಕಸ್ತಾವ ಲ್ಯತಿ ಕಸ್ತಾವ ವಿಶಾಸ್ತೀತ್ಯಾಹಾಹಿಗ್ಂಸಾಯೈ || 29 ||

ಹುವತೇ ಕ್ರಾಮಂತ್ಯುರ್ನ್ಯಾಥಾಮಿತ್ಯಾಹ ಜಗತೀತ್ಯಾಹ ಕಲ್ಪಯತ್ಯೇಕಂ ಚ || 6 ||

ಅಪ ವಾ ಏತಸ್ಮಾಚ್ಚೈ ರಾಷ್ಟ್ರಂ ಕ್ರಾಮತಿ |
 ಯೋಽಶ್ವಮೇಧೇನ ಯಜತೇ |
 ಊರ್ಧ್ವಾಮೇನಾಮುಚ್ಛ್ರಯತಾದಿತ್ಯಾಹ |
 ಶ್ರೀವೈ ರಾಷ್ಟ್ರಮಶ್ವಮೇಧಃ |
 ಶ್ರಿಯಮೇವಾಸ್ಮೈ ರಾಷ್ಟ್ರಮೂರ್ಧ್ವಮುಚ್ಛ್ರಯತಿ |
 ವೇಣುಭಾರಂ ಗಿರಾವಿವೇತ್ಯಾಹ |
 ರಾಷ್ಟ್ರಂ ವೈ ಭಾರಃ |
 ರಾಷ್ಟ್ರಮೇವಾಸ್ಮೈ ಪರ್ಯೂಹತಿ |
 ಅಧಾಸ್ಯಾ ಮಧ್ಯಮೇಧತಾಮಿತ್ಯಾಹ |
 ಶ್ರೀವೈ ರಾಷ್ಟ್ರಸ್ಯ ಮಧ್ಯಂ || 30 ||

ಶ್ರಿಯಮೇವಾವರುಂಧೇ |
 ಶೀತೇ ವಾತೇ ಪುನನ್ನಿವೇತ್ಯಾಹ |
 ಕ್ಷೇಮೋ ವೈ ರಾಷ್ಟ್ರಸ್ಯ ಶೀತೋ ವಾತಃ |
 ಕ್ಷೇಮಮೇವಾವರುಂಧೇ |
 ಯದ್ಧಿಣೀ ಯವಮತ್ತೀತ್ಯಾಹ |
 ವಿಡ್ವೈ ಹರಿಣೀ |

ರಾಷ್ಟ್ರಂ ಯವಃ |
 ವಿಶಂ ಚೈವಾಸ್ಮೈ ರಾಷ್ಟ್ರಂ ಚ ಸಮೀಚೇ ದಧಾತಿ |
 ನ ಪುಷ್ಟಂ ಪಶುಮನ್ಯತ ಇತ್ಯಾಹ |
 ತಸ್ಮಾದ್ರಾಜಾ ಪಶುನ್ನ ಪುಷ್ಯತಿ || 31 ||

ಶೂದ್ರಾ ಯದರ್ಯಜಾರಾ ನ ಪೋಷಾಯ ಧನಾಯತೀತ್ಯಾಹ |
 ತಸ್ಮಾದ್ವೈಶೀಪುತ್ರಂ ನಾಭಿಷಿಂಚಂತೇ |
 ಇಯಂ ಯಕಾ ಶಕುಂತಿಕೇತ್ಯಾಹ |
 ವಿಡ್ವೈ ಶಕುಂತಿಕಾ |
 ರಾಷ್ಟ್ರಮಶ್ವಮೇಧಃ |
 ವಿಶಂ ಚೈವಾಸ್ಮೈ ರಾಷ್ಟ್ರಂ ಚ ಸಮೀಚೇ ದಧಾತಿ |
 ಆಹಲಮಿತಿ ಸರ್ಪತೀತ್ಯಾಹ |
 ತಸ್ಮಾದ್ರಾಷ್ಟ್ರಾಯ ವಿಶಃ ಸರ್ಪಂತಿ |
 ಆಹತಂ ಗಭೇ ಪಸ ಇತ್ಯಾಹ |
 ವಿಡ್ವೈ ಗಭಃ || 32 ||

ರಾಷ್ಟ್ರಂ ಪಸಃ |
 ರಾಷ್ಟ್ರಮೇವ ವಿಶ್ಯಾಹಂತಿ |
 ತಸ್ಮಾದ್ರಾಷ್ಟ್ರಂ ವಿಶಂ ಘಾತುಕಂ |
 ಮಾತಾ ಚ ತೇ ಪಿತಾ ಚ ತ ಇತ್ಯಾಹ |
 ಇಯಂ ವೈ ಮಾತಾ |
 ಅಸೌ ಪಿತಾ |

ಆಭ್ಯಾಮೇವೈನಂ ಪರಿದದಾತಿ |
 ಅಗ್ರಂ ವೃಕ್ಷಸ್ಯ ರೋಹತ ಇತ್ಯಾಹ |
 ಶ್ರೀವೈ ವೃಕ್ಷಸ್ಯಾಗ್ರಂ |
 ಶ್ರಿಯಮೇವಾವರುಂಧೇ || 33 ||

ಪ್ರಸುಲಾಮೀತಿ ತೇ ಪಿತಾ ಗಭೇ ಮುಷ್ಟಿಮತಗ್ಂಸಯದಿತ್ಯಾಹ |
 ವಿಡ್ವೈ ಗಭಃ |

ರಾಷ್ಟ್ರಂ ಮುಷ್ಟಿಃ |
 ರಾಷ್ಟ್ರಮೇವ ವಿಶ್ಯಾಹಂತಿ |
 ತಸ್ಮಾದ್ರಾಷ್ಟ್ರಂ ವಿಶಂ ಘಾತುಕಂ |
 ಅಪ ವಾ ಏತೇಭ್ಯಃ ಪ್ರಾಣಾಃ ಕ್ರಾಮಂತಿ |
 ಯೇ ಯಜ್ಞೇಽಪೂತಂ ವದಂತಿ |
 ದಧಿಕ್ರಾವ್ಣೋ ಅಕಾರಿಷಮಿತಿ ಸುರಭಿಮತೀಂಋಚಂ ವದಂತಿ |
 ಪ್ರಾಣಾ ವೈ ಸುರಭಯಃ |
 ಪ್ರಾಣಾನೇವಾತ್ಮಂದಧತೇ |
 ನೈಭ್ಯಃ ಪ್ರಾಣಾ ಅಪಕ್ರಾಮಂತಿ |
 ಆಪೋ ಹಿ ಸ್ಮಾ ಮಯೋಭುವ ಇತ್ಯದ್ಭಿರ್ಮಾರ್ಜಯಂತೇ |
 ಆಪೋ ವೈ ಸರ್ವಾ ದೇವತಾಃ |
 ದೇವತಾಭಿರೇವಾತ್ಮಾನಂ ಪವಯಂತೇ || 34 ||

ರಾಷ್ಟ್ರಸ್ಯ ಮಧ್ಯಂ ಪುಷ್ಯತಿ ಗಭೋ ರುಂಧೇ ದಧತೇ ಚತ್ವಾರಿ ಚ || 7 ||

ಪ್ರಜಾಪತಿಃ ಪ್ರಜಾಃ ಸೃಷ್ಟ್ವಾ ಪ್ರೇಣಾನುಪ್ರಾವಿಶತ್ |
 ತಾಭ್ಯಃ ಪುನಃ ಸಂಭವಿತುಂ ನಾಶಕ್ನೋತ್ |
 ಸೋಽಬ್ರವೀತ್ |

ಋಧ್ನವದಿಧ್ನಃ |
 ಯೋ ಮೇತಃ ಪುನಃ ಸಂಭರದಿತಿ |
 ತಂ ದೇವಾ ಅಶ್ವಮೇಧೇನೈವ ಸಮಭರನ್ |
 ತತೋ ವೈ ತ ಆರ್ಧ್ನವನ್ |
 ಯೋಽಶ್ವಮೇಧೇನ ಯಜತೇ |
 ಪ್ರಜಾಪತಿಮೇವ ಸಂಭರತ್ಯಧ್ನೋತಿ |
 ಪುರುಷಮಾಲಭತೇ || 35 ||

ವೈರಾಜೋ ವೈ ಪುರುಷಃ |
 ವಿರಾಜಮೇವಾಲಭತೇ |
 ಅಥೋ ಅನ್ನಂ ವೈ ವಿರಾಟ್ |
 ಅನ್ನಮೇವಾವರುಂಧೇ |
 ಅಶ್ವಮಾಲಭತೇ |
 ಪ್ರಾಜಾಪತ್ಯೋ ವಾ ಅಶ್ವಃ |
 ಪ್ರಜಾಪತಿಮೇವಾಲಭತೇ |
 ಅಥೋ ಶ್ರೀರ್ವಾ ಏಕಶಫಂ |
 ಶ್ರಿಯಮೇವಾವರುಂಧೇ |
 ಗಾಮಾಲಭತೇ || 36 ||

ಯ॒ಜ್ಞೋ ವೈ॑ ಗೌಃ |
 ಯ॒ಜ್ಞಮೇ॒ವಾಲ॑ಭತೇ |
 ಅಥೋ॑ ಅ॒ನ್ನಂ ವೈ॑ ಗೌಃ |
 ಅ॒ನ್ನಮೇ॒ವಾವ॑ರುಂಧೇ |
 ಅ॒ಜಾವೀ॑ ಆ॒ಲಭ॑ತೇ ಭೂ॒ನೇ |
 ಅಥೋ॑ ಪು॒ಷ್ಟಿವೈ॑ ಭೂ॒ಮಾ |
 ಪು॒ಷ್ಟಿಮೇ॒ವಾವ॑ರುಂಧೇ |
 ಪರ್ಯ॑ಗ್ನಿ॒ಕೃತಂ॑ ಪು॒ರುಷಂ॑ ಚಾರ॒ಣ್ಯಾಗ್ನೋ॑ಧ್ವ॒ಜಂತ್ಯ॑ಹಿ॒ಗ್ಂಸಾಯೈ॑ |
 ಉ॒ಭೌ ವಾ॑ ಏತೌ ಪ॒ಶೂ ಆ॒ಲಭ್ಯೇ॑ತೇ |
 ಯ॒ಶ್ಚಾವ॑ಮೋ ಯ॒ಶ್ಚ ಪ॒ರಮಃ॑ |
 ತೇ॒ಽಸ್ಯೋ॑ಭಯೇ ಯ॒ಜ್ಞೇ ಬ॒ದ್ಧಾಃ |
 ಅ॒ಭೀಷ್ಟಾ॑ ಅ॒ಭಿಪ್ರೀ॑ತಾಃ |
 ಅ॒ಭಿಜಿ॑ತಾ ಅ॒ಭಿಹು॑ತಾ ಭ॒ವಂತಿ॑ |
 ನೈ॒ನಂ ದಂ॒ಕ್ಷ್ಣವಃ॑ ಪ॒ಶವೋ॑ ಯ॒ಜ್ಞೇ ಬ॒ದ್ಧಾಃ |
 ಅ॒ಭೀಷ್ಟಾ॑ ಅ॒ಭಿಪ್ರೀ॑ತಾಃ |
 ಅ॒ಭಿಜಿ॑ತಾ ಅ॒ಭಿಹು॑ತಾ ಹಿ॒ಗ್ಂಸಂತಿ॑ |
 ಯೋ॒ಽಶ್ವ॑ಮೇ॒ಧೇನ॑ ಯ॒ಜತೇ॑ |
 ಯ ಉ॑ ಚೈ॒ನಮೇ॒ವಂ ವೇದ॑ || 37 ||

ಲ॒ಭತೇ॑ ಗಾ॒ಮಾಲ॑ಭತೇ ಪ॒ರಮೋ॑ಷ್ವಾ ಚ || 8 ||

ಪ್ರಥಮೇನ ವಾ ಏಷ ಸ್ತೋಮೇನ ರಾಧ್ವಾ |
 ಚತುಷ್ಟೋಮೇನ ಕೃತೇನಾಯಾನಾಮುತ್ತರೇಹನ್ |
 ಏಕವಿಗ್ಂಶೇ ಪ್ರತಿಷ್ಠಾಯಾಂ ಪ್ರತಿತಿಷ್ಠತಿ |
 ಏಕವಿಗ್ಂಶಾತ್ಪ್ರತಿಷ್ಠಾಯಾ ಋತೂನನ್ವಾರೋಹತಿ |
 ಋತವೋ ವೈ ಪ್ರೃಷ್ಠಾನಿ |
 ಋತವಃ ಸಂವತ್ಸರಃ |
 ಋತುಷ್ಟೇವ ಸಂವತ್ಸರೇ ಪ್ರತಿಷ್ಠಾಯ |
 ದೇವತಾ ಅಭ್ಯಾರೋಹತಿ |
 ಶಕ್ವರಯಃ ಪೃಷ್ಠಂ ಭವಂತ್ಯನ್ಯದನ್ಯಚ್ಛಂದಃ |
 ಅನ್ಯೇನ್ಯೇ ವಾ ಏತೇ ಪಶವ ಆಲಭ್ಯಂತೇ || 38 ||

ಉತೇವ ಗ್ರಾಂಯಾಃ |
 ಉತೇವಾರಣ್ಯಾಃ |
 ಅಹರೇವ ರೂಪೇಣ ಸಮರ್ಥಯತಿ |
 ಅಥೋ ಅಹ್ನ ಏವೈಷ ಬಲಿರಾಪ್ತಿಯತೇ |
 ತದಾಹುಃ |
 ಅಪಶವೋ ವಾ ಏತೇ |
 ಯದಜಾವಯಶ್ಚಾರಣ್ಯಶ್ಚ |
 ಏತೇ ವೈ ಸರ್ವೇ ಪಶವಃ |
 ಯದ್ಗವ್ಯಾ ಇತಿ |
 ಗವ್ಯಾನ್ವಶೂನುತ್ತಮೇಹನ್ವಾಲಭತೇ || 39 ||

ತೇನೈವೋಭಯಾನ್ವಶೂನವರುಂಧೇ |

ಪ್ರಾಜಾಪತ್ಯಾ ಭವಂತಿ |

ಅನಭಿಜಿತಸ್ಯಾಭಿಜಿತ್ಯೈ |

ಸೌರೀರ್ನವ ಶ್ವೇತಾ ವಶಾ ಅನೂಬಂಧ್ಯಾ ಭವಂತಿ |

ಅಂತತ ಏವ ಬ್ರಹ್ಮವರ್ಚಸಮವರುಂಧೇ |

ಸೋಮಾಯ ಸ್ವರಾಜ್ಞೇನೋವಾಹಾವನಡ್ವಾಹಾವಿತಿ ದ್ವಂದ್ವಿನಃ

ಪಶೂನಾಲಭತೇ |

ಅಹೋರಾತ್ರಾಣಾಮಭಿಜಿತ್ಯೈ |

ಪಶುಭಿರ್ವಾ ಏಷ ವ್ಯೃದ್ಧ್ಯತೇ |

ಯೋಽಶ್ವಮೇಧೇನ ಯಜತೇ |

ಭಗಲಂ ಕಲ್ಮಾಷಂ ಕಿಕ್ಕಿದೀವಿಂ ವಿದೀಗಯಮಿತಿ ತ್ವಾಷ್ಟ್ರಾನ್ವಶೂನಾಲಭತೇ |

ಪಶುಭಿರೇವಾತ್ಮಾನಗ್ಂ ಸಮರ್ಧಯತಿ |

ಮತುಭಿರ್ವಾ ಏಷ ವ್ಯೃದ್ಧ್ಯತೇ |

ಯೋಽಶ್ವಮೇಧೇನ ಯಜತೇ |

ಪಿಶಂಗಾಸ್ತ್ರಯೋ ವಾಸಂತಾ ಇತ್ಯೈತುಪಶೂನಾಲಭತೇ |

ಮತುಭಿರೇವಾತ್ಮಾನಗ್ಂ ಸಮರ್ಧಯತಿ |

ಆ ವಾ ಏಷ ಪಶುಭ್ಯೋ ವೃಶ್ಚ್ಯತೇ |

ಯೋಽಶ್ವಮೇಧೇನ ಯಜತೇ |

ಪರ್ಯಗ್ನಿಕೃತಾ ಉಧ್ಸ್ವಜಂತ್ಯನಾವ್ರಸ್ಕಾಯ || 40 ||

ಲಭ್ಯಂತೇ ಲಭತೇ ತ್ವಾಷ್ಟ್ರಾನ್ವಶೂನಾಲಭತೇಽಷ್ಟೌ ಚ || 9 ||

ಪ್ರಜಾಪತಿರಕಾಮಯತ ಮಹಾನನ್ನಾದಃ ಸ್ಯಾಮಿತಿ |
 ಸ ಏತಾವಶ್ವಮೇಧೇ ಮಹಿಮಾನಾವಪಶ್ಯತ್ |
 ತಾವಗೃಹ್ಣೀತ |

ತತೋ ವೈ ಸ ಮಹಾನನ್ನಾದೋಽಭವತ್ |
 ಯಃ ಕಾಮಯೇತ ಮಹಾನನ್ನಾದಃ ಸ್ಯಾಮಿತಿ |
 ಸ ಏತಾವಶ್ವಮೇಧೇ ಮಹಿಮಾನೌ ಗೃಹ್ಣೀತ |
 ಮಹಾನೇವಾನಾದೋ ಭವತಿ |
 ಯಜಮಾನದೇವತ್ಯಾ ವೈ ವಪಾ |
 ರಾಜಾ ಮಹಿಮಾ |

ಯದ್ವಪಾಂ ಮಹಿಂನೋಭಯತಃ ಪರಿಯಜತಿ |
 ಯಜಮಾನಮೇವ ರಾಜ್ಯೇನೋಭಯತಃ ಪರಿಗೃಹ್ಣಾತಿ |
 ಪುರಸ್ತಾಧ್ವಾಹಾಕಾರಾ ವಾ ಅನ್ಯೇ ದೇವಾಃ |
 ಉಪರಿಷ್ವಾಧ್ವಾಹಾಕಾರಾ ಅನ್ಯೇ |
 ತೇ ವಾ ಏತೇಽಶ್ವ ಏವ ಮೇಧ್ಯ ಉಭಯೇಽವರುದ್ಯಂತೇ |
 ಯದ್ವಪಾಂ ಮಹಿಂನೋಭಯತಃ ಪರಿಯಜತಿ |
 ತಾನೇವೋಭಯಾನ್ಪ್ರೀಣಾತಿ || 41 ||

ಪರಿಯಜತಿ ಷಟ್ || 10 ||

ವೈಶ್ವದೇವೋ ವಾ ಅಶ್ವಃ |
 ತಂ ಯತ್ಪ್ರಜಾಪತ್ಯಂ ಕುರ್ಯಾತ್ |
 ಯಾ ದೇವತಾ ಅಪಿಭಾಗಾಃ |

ತಾ ಭಾಗಧೇಯೇನ ವ್ಯರ್ಥಯೇತ್ |
 ದೇವತಾಭ್ಯಃ ಸಮದಂ ದಧ್ಯಾತ್ |
 ಸ್ತೇಗಾಂದಗ್ಗ್ಷ್ತ್ರಾಭ್ಯಾಂ ಮಂಡೂಕಾಂಜಂಭ್ಯೇಭಿರಿತಿ |
 ಆಜ್ಯಮವದಾನಂ ಕೃತ್ವಾ ಪ್ರತಿಸಂಖ್ಯಾಯಮಾಹುತೀರ್ಜುಹೋತಿ |
 ಯಾ ಏವ ದೇವತಾ ಅಪಿಭಾಗಾಃ |
 ತಾ ಭಾಗಧೇಯೇನ ಸಮರ್ಥಯತಿ |
 ನ ದೇವತಾಭ್ಯಃ ಸಮದಂ ದಧಾತಿ || 42 ||

ಚತುರ್ಧಶೈತಾನನುವಾಕಾಂಜುಹೋತ್ಯನಂತರಿತ್ಯೈ |
 ಪ್ರಯಾಸಾಯ ಸ್ವಾಹೇತಿ ಪಂಚದಶಂ |
 ಪಂಚದಶ ವಾ ಅರ್ಧಮಾಸಸ್ಯ ರಾತ್ರಯಃ |
 ಅರ್ಧಮಾಸಶಃ ಸಂವತ್ಸರ ಆಪ್ಯತೇ |
 ದೇವಾಸುರಾಃ ಸಂಯತ್ತಾ ಆಸನ್ |
 ತೇಽಬ್ರುವನ್ನಗ್ನಯಃ ಸ್ವಿಷ್ಟಕೃತಃ |
 ಅಶ್ವಸ್ಯ ಮೇಧ್ಯಸ್ಯ ವಯಮುದ್ಧಾರಮುದ್ಧರಾಮಹೈ |
 ಅಥೈತಾನಭಿಭವಾಮೇತಿ |
 ತೇ ಲೋಹಿತಮುದಹರಂತ |
 ತತೋ ದೇವಾ ಅಭವನ್ || 43 ||

ಪರಾಸುರಾಃ |
 ಯದ್ಸ್ವಿಷ್ಟಕೃದ್ಭೋ ಲೋಹಿತಂ ಜುಹೋತಿ ಭ್ರಾತೃವ್ಯಾಭಿಭೂತ್ಯೈ |
 ಭವತ್ಯಾತ್ಮನಾ |

ಪರಾಸ್ಯ ಭ್ರಾತೃವ್ಯೋ ಭವತಿ |
 ಗೋಂಋಗಕಂಠೇನ ಪ್ರಥಮಾಮಾಹುತಿಂ ಜುಹೋತಿ |
 ಪಶವೋ ವೈ ಗೋಂಋಗಃ |
 ರುದ್ರೋಽಗ್ನಿಃ ಸ್ವಿಷ್ಟಕೃತ್ |
 ರುದ್ರಾದೇವ ಪಶೂನಂತರ್ದಧಾತಿ |
 ಅಥೋ ಯತ್ರೈಷಾಽಽಹುತಿರ್ಹೂಯತೇ |
 ನ ತತ್ರ ರುದ್ರಃ ಪಶೂನಭಿಮನ್ಯತೇ || 44 ||

ಅಶ್ವಶಘೇನ ದ್ವಿತೀಯಾಮಾಹುತಿಂ ಜುಹೋತಿ |
 ಪಶವೋ ವಾ ಏಕಶಘಂ |
 ರುದ್ರೋಽಗ್ನಿಃ ಸ್ವಿಷ್ಟಕೃತ್ |
 ರುದ್ರಾದೇವ ಪಶೂನಂತರ್ದಧಾತಿ |
 ಅಥೋ ಯತ್ರೈಷಾಽಽಹುತಿರ್ಹೂಯತೇ |
 ನ ತತ್ರ ರುದ್ರಃ ಪಶೂನಭಿಮನ್ಯತೇ |
 ಅಯಸ್ಮಯೇನ ಕಮಂಡಲುನಾ ತೃತೀಯಾಂ |
 ಆಹುತಿಂ ಜುಹೋತ್ಯಾಯಾಸ್ಯೋ ವೈ ಪ್ರಜಾಃ |
 ರುದ್ರೋಽಗ್ನಿಃ ಸ್ವಿಷ್ಟಕೃತ್ |
 ರುದ್ರಾದೇವ ಪ್ರಜಾ ಅಂತರ್ದಧಾತಿ |
 ಅಥೋ ಯತ್ರೈಷಾಽಽಹುತಿರ್ಹೂಯತೇ |
 ನ ತತ್ರ ರುದ್ರಃ ಪ್ರಜಾ ಅಭಿಮನ್ಯತೇ || 45 || || 11 ||

ದಧಾತ್ಯಭವನ್ಮನ್ಯತೇ ಪ್ರಜಾ ಅಂತರ್ದಧಾತಿ ದ್ವೇ ಚ || 11 ||

ಅಶ್ವಸ್ಯ॑ ವಾ ಆ॒ಲ॒ಬ್ಧಸ್ಯ॑ ಮೇ॒ಧ ಉದ॑ಕ್ರಾಮತ್ |
 ತದ॑ಶ್ವ॒ಸ್ತೋಮೀ॑ಯಮ॒ಭವತ್ |
 ಯದ॑ಶ್ವ॒ಸ್ತೋಮೀ॑ಯಂ ಜುಹೋತಿ |
 ಸ ಮೇ॒ಧಮೇ॒ವೈನಮಾ॑ಲ॒ಭತೇ |
 ಆಜ್ಯೇ॑ನ ಜುಹೋತಿ |
 ಮೇ॒ಧೋ ವಾ ಆಜ್ಯಂ॑ |
 ಮೇ॒ಧೋಽಶ್ವ॒ಸ್ತೋಮೀ॑ಯಂ |
 ಮೇ॒ಧೇನೈ॒ವಾಸ್ಮಿ॒ನ್ಮೇಧಂ॑ ದಧಾತಿ |
 ಷ॒ಠ್ಠಿಗ್ಂ॑ಶತಂ ಜುಹೋತಿ |
 ಷ॒ಠ್ಠಿಗ್ಂ॑ಶದಕ್ಷರಾ ಬೃಹತೀ || 46 ||

ಬಾರ್ಹ॑ತಾಃ ಪಶವಃ |
 ಸಾ ಪ॑ಶೂನಾಂ ಮಾತ್ರಾ |
 ಪ॒ಶೂನೇ॒ವ ಮಾ॑ತ್ರಯಾ ಸಮ॒ರ್ಥಯತಿ |
 ತಾ ಯದ್ಭೂ॑ಯಸೀರ್ವಾ ಕನೀ॒ಯಸೀ॒ರ್ವಾ ಜುಹು॑ಯಾತ್ |
 ಪ॒ಶೂನಾ॑ತ್ರಯಾ ವ್ಯ॒ರ್ಥಯೇತ್ |
 ಷ॒ಠ್ಠಿಗ್ಂ॑ಶತಂ ಜುಹೋತಿ |
 ಷ॒ಠ್ಠಿಗ್ಂ॑ಶದಕ್ಷರಾ ಬೃಹತೀ |
 ಬಾರ್ಹ॑ತಾಃ ಪಶವಃ |
 ಸಾ ಪ॑ಶೂನಾಂ ಮಾತ್ರಾ |
 ಪ॒ಶೂನೇ॒ವ ಮಾ॑ತ್ರಯಾ ಸಮ॒ರ್ಥಯತಿ || 47 ||

ಅಶ್ವಸ್ತೋಮೀಯಗ್ಂ ಹುತ್ವಾ ದ್ವಿಪದಾ ಜುಹೋತಿ |
 ದ್ವಿಪಾದ್ವೈ ಪುರುಷೋ ದ್ವಿಪ್ರತಿಷ್ಠಃ |
 ತದೇನಂ ಪ್ರತಿಷ್ಠಯಾ ಸಮರ್ಥಯತಿ |
 ತದಾಹುಃ |

ಅಶ್ವಸ್ತೋಮೀಯಂ ಪೂರ್ವಗ್ಂ ಹೋತವ್ಯಾ(೨)ಂದ್ವಿಪದಾ(೨) ಇತಿ |
 ಅಶ್ವೇ ವಾ ಅಶ್ವಸ್ತೋಮೀಯಂ |
 ಪುರುಷೋ ದ್ವಿಪದಾಃ |

ಅಶ್ವಸ್ತೋಮೀಯಗ್ಂ ಹುತ್ವಾ ದ್ವಿಪದಾ ಜುಹೋತಿ |
 ತಸ್ಮಾದ್ವಿಪಾಚ್ಚತುಷ್ಪಾದಮತ್ತಿ |
 ಅಥೋ ದ್ವಿಪದ್ಯೇವ ಚತುಷ್ಪದಃ ಪ್ರತಿಷ್ಠಾಪಯತಿ |
 ದ್ವಿಪದಾ ಹುತ್ವಾ |
 ನಾನ್ಯಾಮುತ್ತರಾಮಾಹುತಿಂ ಜುಹುಯಾತ್ |
 ಯದನ್ಯಾಮುತ್ತರಾಮಾಹುತಿಂ ಜುಹುಯಾತ್ |
 ಪ್ರ ಪ್ರತಿಷ್ಠಾಯಾಶ್ಚೈವೇತ |
 ದ್ವಿಪದಾ ಅಂತತೋ ಜುಹೋತಿ ಪ್ರತಿಷ್ಠಿತ್ಯೈ || 48 ||

ಬೃಹತ್ಕರ್ತೃರ್ಥಯತಿ ಸ್ಥಾಪಯತಿ ಪಂಚ ಚ || 12 ||

ಪ್ರಜಾಪತಿರಶ್ವಮೇಧಮಸೃಜತ |
 ಸೋಽಸ್ಮಾಧ್ನ್ಯೋಽಪಾಕ್ರಾಮತ್ |
 ತಂ ಯಜ್ಞಕ್ರತುಭಿರನ್ವೈಚ್ಛತ್ |
 ತಂ ಯಜ್ಞಕ್ರತುಭಿರ್ನಾನ್ವವಿಂದತ್ |

ತಮಿಷ್ಟಿಭಿರನ್ವೈಚ್ಛತ್ |
 ತಮಿಷ್ಟಿಭಿರನ್ವವಿಂದತ್ |
 ತದಿಷ್ಟೀನಾಮಿಷ್ಟಿತ್ವಂ |
 ಯಥ್ನಂವಥ್ನರಮಿಷ್ಟಿಭಿಯರ್ಜತೇ |
 ಅಶ್ವಮೇವ ತದನ್ವಿಚ್ಛತಿ |
 ಸಾವಿತ್ರಿಯೋ ಭವಂತಿ || 49 ||

ಇಯಂ ವೈ ಸವಿತಾ |
 ಯೋ ವಾ ಅಸ್ಯಾಂ ನಶ್ಯತಿ ಯೋ ನಿಲಯತೇ |
 ಅಸ್ಯಾಂ ವಾವ ತಂ ವಿಂದಂತಿ |
 ನ ವಾ ಇಮಾಂ ಕಶ್ಚನೇತ್ಯಾಹುಃ |
 ತಿಯರ್ಜೋಧ್ವೋಽತ್ಯೇತುಮರ್ಹತೀತಿ |
 ಯಥ್ನಾವಿತ್ರಿಯೋ ಭವಂತಿ |
 ಸವಿತೃಪ್ರಸೂತ ಏವೈನಮಿಚ್ಛತಿ |
 ಈಶ್ವರೋ ವಾ ಅಶ್ವಃ ಪ್ರಮುಕ್ತಃ ಪರಾಂ ಪರಾವತಂ ಗಂತೋಃ |
 ಯಥ್ನಾಯಂ ಧೃತೀರ್ಜುಹೋತಿ |
 ಅಶ್ವಸ್ಯ ಯತ್ಯೈ ಧೃತೈಃ || 50 ||

ಯತ್ಪ್ರಾತರಿಷ್ಟಿಭಿಯರ್ಜತೇ |
 ಅಶ್ವಮೇವ ತದನ್ವಿಚ್ಛತಿ |
 ಯಥ್ನಾಯಂ ಧೃತೀರ್ಜುಹೋತಿ |
 ಅಶ್ವಸ್ಯೈವ ಯತ್ಯೈ ಧೃತೈಃ |

ತಸ್ಮಾ॑ಧ್ನಾ॒ಯಂ ಪ್ರ॒ಜಾಃ ಕ್ಷೇ॑ಂಯಾ ಭವಂತಿ |
 ಯತ್ಪ್ರಾ॑ ತರಿ॒ಷ್ಟಿಭಿ॑ರ್ಯಜತೇ |
 ಅಶ್ವ॑ಮೇವ ತದ॒ನ್ವಿಚ್ಛ॑ತಿ |
 ತಸ್ಮಾ॑ದ್ಧಿ॒ವಾ ನಷ್ಟ್ಯ॑ಷ ಏತಿ |
 ಯತ್ಪ್ರಾ॑ ತರಿ॒ಷ್ಟಿಭಿ॑ರ್ಯಜತೇ ಸಾಯಂ ದೃ॒ತೀರ್ಜು॑ಹೋತಿ |
 ಅಹೋ॑ರಾತ್ರಾಭ್ಯಾ॒ಮೇವೈ॑ನಮ॒ನ್ವಿಚ್ಛ॑ತಿ |
 ಅಥೋ॑ ಅಹೋ॒ರಾತ್ರಾ॑ಭ್ಯಾ॒ಮೇವಾ॑ಸ್ಮೈ ಯೋಗ॒ಕ್ಷೇಮಂ ಕ॑ಲ್ಪಯತಿ || 51 ||

ಭವಂತಿ ದೃತ್ಯಾ ಏನಮ॒ನ್ವಿಚ್ಛ॑ತೈಕಂ ಚ || 13 ||

ಅಪ॑ ವಾ ಏತ॒ಸ್ಮಾಚ್ಛ್ರೀ॑ ರಾ॒ಷ್ಟ್ರಂ ಕ್ರಾ॑ಮತಿ |
 ಯೋ॑ಽಶ್ವ॒ಮೇಧೇ॑ನ ಯಜತೇ |
 ಬ್ರಾ॒ಹ್ಮಣೌ॑ ವಿ॒ಣಾ॒ಗಾಧಿ॑ನೌ ಗಾಯತಃ |
 ಶ್ರಿಯಾ॑ ವಾ ಏತದ್ರೂ॒ಪಂ |
 ಯದ್ವೀ॑ಣಾ |
 ಶ್ರಿಯ॑ಮೇ॒ವಾಸ್ಮಿ॑ಂತದ್ಧ॒ತ್ತಃ |
 ಯದಾ॑ ಖ॒ಲು ವೈ ಪು॑ರು॒ಷಃ ಶ್ರಿಯ॑ಮಶ್ನುತೇ |
 ವಿ॒ಣಾ॑ಸ್ಮೈ ವಾದ್ಯತೇ |
 ತದಾ॑ಹುಃ |
 ಯದು॒ಭೌ ಬ್ರಾ॑ಹ್ಮಣೌ ಗಾಯೇತಾಂ || 52 ||

ಪ್ರ॒ಭ್ರಗ್ಂಶು॑ಕಾ॒ಸ್ಮಾಚ್ಛ್ರೀ॑ಃ ಸ್ಯಾತ್ |
 ನ ವೈ ಬ್ರಾ॑ಹ್ಮಣೇ ಶ್ರೀ ರಮತ ಇತಿ |

ಬ್ರಾಹ್ಮಣೋಽನ್ಯೋ ಗಾಯೇತ್ |

ರಾಜನ್ಯೋಽನ್ಯಃ |

ಬ್ರಹ್ಮ ವೈ ಬ್ರಾಹ್ಮಣಃ |

ಕ್ಷತ್ರಗ್ಂ ರಾಜನ್ಯಃ |

ತಥಾ ಹಾಸ್ಯ ಬ್ರಹ್ಮಣಾ ಚ ಕ್ಷತ್ರೇಣ ಚೋಭಯತಃ ಶ್ರೀಃ ಪರಿಗೃಹೀತಾ ಭವತಿ |
ತದಾಹುಃ |

ಯದುಭೌ ದಿವಾ ಗಾಯೇತಾಂ |

ಅಪಾಸ್ಮಾದ್ರಾಷ್ಟ್ರಂ ಕ್ರಾಮೇತ್ || 53 ||

ನ ವೈ ಬ್ರಾಹ್ಮಣೇ ರಾಷ್ಟ್ರಗ್ಂ ರಮತ ಇತಿ |

ಯದಾ ಖಲು ವೈ ರಾಜಾ ಕಾಮಯತೇ |

ಅಥ ಬ್ರಾಹ್ಮಣಂ ಜಿನಾತಿ |

ದಿವಾ ಬ್ರಾಹ್ಮಣೋ ಗಾಯೇತ್ |

ನಕ್ತಗ್ಂ ರಾಜನ್ಯಃ |

ಬ್ರಹ್ಮಣೋ ವೈ ರೂಪಮಹಃ |

ಕ್ಷತ್ರಸ್ಯ ರಾತ್ರಿಃ |

ತಥಾ ಹಾಸ್ಯ ಬ್ರಹ್ಮಣಾ ಚ ಕ್ಷತ್ರೇಣ ಚೋಭಯತೋ ರಾಷ್ಟ್ರಂ

ಪರಿಗೃಹೀತಂ ಭವತಿ |

ಇತ್ಯದದಾ ಇತ್ಯಯಜಥಾ ಇತ್ಯಪಚ ಇತಿ ಬ್ರಾಹ್ಮಣೋ ಗಾಯೇತ್ |

ಇಷ್ಟಾಪೂರ್ತಂ ವೈ ಬ್ರಾಹ್ಮಣಸ್ಯ || 54 ||

ಇಷ್ಟಾಪೂರ್ತೇನೈವೈನಗ್ಂ ಸ ಸಮರ್ಧಯತಿ |
 ಇತ್ಯಜಿನಾ ಇತ್ಯಯುಧ್ಯಥಾ ಇತ್ಯಮುಗ್ಂ ಸಂಗ್ರಾಮಮಹನ್ನಿತಿ ರಾಜನ್ಯಃ |
 ಯುದ್ಧಂ ವೈ ರಾಜನ್ಯಸ್ಯ |
 ಯುದ್ಧೇನೈವೈನಗ್ಂ ಸ ಸಮರ್ಧಯತಿ |
 ಅಕ್ಲೃಪ್ತಾ ವಾ ಏತಸ್ಯರ್ಥವ ಇತ್ಯಾಹುಃ |
 ಯೋಽಶ್ವಮೇಧೇನ ಯಜತ ಇತಿ |
 ತಿಸ್ರೋಽನ್ಯೋ ಗಾಯತಿ ತಿಸ್ರೋಽನ್ಯಃ |
 ಷಟ್ಸ್ಥಂಪದ್ಯಂತೇ |
 ಷಡ್ವಾ ಋತವಃ |
 ಋತೂನೇವಾಸ್ಮೈ ಕಲ್ಪಯತಃ |
 ತಾಭ್ಯಾಗ್ಂ ಸಗ್ಗ್ಸಾಧ್ಯಾಂ |
 ಅನೋಯುಕ್ತೇ ಚ ಶತೇ ಚ ದದಾತಿ |
 ಶತಾಯುಃ ಪುರುಷಃ ಶತೇಂದ್ರಿಯಃ |
 ಆಯುಷ್ಯೇವೇಂದ್ರಿಯೇ ಪ್ರತಿತಿಷ್ಠತಿ || 55 ||

ಗಾಯೇತಾಂ ಕ್ರಾಮೇದ್ಭ್ರಾಹ್ಮಣಸ್ಯ ಕಲ್ಪಯತಶ್ಚತ್ವಾರಿ ಚ || 14 ||

ಸರ್ವೇಷು ವಾ ಏಷು ಲೋಕೇಷು ಮೃತ್ಯವೋಽನ್ವಾಯತ್ತಾಃ |
 ತೇಭ್ಯೋ ಯದಾಹುತೀರ್ನ ಜುಹುಯಾತ್ |
 ಲೋಕೇ ಲೋಕ ಏನಂ ಮೃತ್ಯುರ್ವಿಂದೇತ್ |
 ಮೃತ್ಯವೇ ಸ್ವಾಹಾ ಮೃತ್ಯವೇ ಸ್ವಾಹೇತ್ಯಭಿಪೂರ್ವಮಾಹುತೀರ್ಜುಹೋತಿ |
 ಲೋಕಾಲೋಕಾದೇವ ಮೃತ್ಯುಮವಯಜತೇ |

ನೈನಂ ಲೋಕೇ ಲೋಕೇ ಮೃತ್ಯುರ್ವಿಂದತಿ |
ಯದಮುಷ್ಠೈ ಸ್ವಾಹಾವಮುಷ್ಠೈ ಸ್ವಾಹೇತಿ ಜುಹ್ವಧ್ವಂಚಕ್ಷೀತ |
ಬಹುಂ ಮೃತ್ಯುಮಮಿತ್ರಂ ಕುರ್ವೀತ |
ಮೃತ್ಯವೇ ಸ್ವಾಹೇತ್ಯೇಕಸ್ಮಾ ಏವೈಕಾಂ ಜುಹುಯಾತ್ |
ಏಕೋ ವಾ ಅಮುಷ್ಠಿನ್ಲೋಕೇ ಮೃತ್ಯುಃ || 56 ||

ಅಶನಯಾ ಮೃತ್ಯುರೇವ |
ತಮೇವಾಮುಷ್ಠಿನ್ಲೋಕೇವಯಜತೇ |
ಭ್ರೂಣಹತ್ಯಾಯೈ ಸ್ವಾಹೇತ್ಯವಭೃಥ ಆಹುತಿಂ ಜುಹೋತಿ |
ಭ್ರೂಣಹತ್ಯಾಮೇವಾವಯಜತೇ ||
ತದಾಹುಃ |

ಯದ್ಭ್ರೂಣಹತ್ಯಾಪಾತ್ರಾನ್ಧ |
ಕಸ್ಮಾದ್ಭ್ರೂಣೇವೈ ಕ್ರಿಯತ ಇತಿ |
ಅಮೃತ್ಯುರ್ವಾ ಅನ್ಯೋ ಭ್ರೂಣಹತ್ಯಾಯಾ ಇತ್ಯಾಹುಃ |
ಭ್ರೂಣಹತ್ಯಾ ವಾವ ಮೃತ್ಯುರಿತಿ |
ಯದ್ಭ್ರೂಣಹತ್ಯಾಯೈ ಸ್ವಾಹೇತ್ಯವಭೃಥ ಆಹುತಿಂ ಜುಹೋತಿ || 57 ||

ಮೃತ್ಯುಮೇವಾಹುತ್ಯಾ ತರ್ಪಯಿತ್ವಾ ಪರಿಪಾಣಂ ಕೃತ್ವಾ |
ಭ್ರೂಣಘ್ನೇ ಭೇಷಜಂ ಕರೋತಿ |
ಏತಾಗ್ಂ ಹ ವೈ ಮುಂಡಿಭ ಔದನ್ಯವಃ |
ಭ್ರೂಣಹತ್ಯಾಯೈ ಪ್ರಾಯಶ್ಚಿತ್ತಿಂ ವಿದಾಂಚಕಾರ |
ಯೋ ಹಾಸ್ಯಾಪಿ ಪ್ರಜಾಯಾಂ ಬ್ರಾಹ್ಮಣಗ್ಂ ಹಂತಿ |

ಸರ್ವಸ್ಮೈ ತಸ್ಮೈ ಭೇಷಜಂ ಕರೋತಿ |
 ಜುಂಬಕಾಯ ಸ್ವಾಹೇತ್ಯವಭೃಥ ಉತ್ತಮಾಮಾಹುತಿಂ ಜುಹೋತಿ |
 ವರುಣೋ ವೈ ಜುಂಬಕಃ |
 ಅಂತತ ಏವ ವರುಣಮವಯಜತೇ |
 ಖಲತೇರ್ವಿಕ್ಲಿಧಸ್ಯ ಶುಕ್ಲಸ್ಯ ಪಿಂಗಾಕ್ಷಸ್ಯ ಮೂರ್ಧಂಜುಹೋತಿ |
 ಏತದ್ವೈ ವರುಣಸ್ಯ ರೂಪಂ |
 ರೂಪೇಣೈವ ವರುಣಮವಯಜತೇ || 58 ||

ಲೋಕೇ ಮೃತ್ಯುರ್ಜುಹೋತಿ ಮೂರ್ಧಂಜುಹೋತಿ ದ್ವೇ ಚ || 15 ||

ವಾರುಣೋ ವಾ ಅಶ್ವಃ |
 ತಂ ದೇವತಯಾ ವ್ಯರ್ಧಯತಿ |
 ಯತ್ಪ್ರಾಜಾಪತ್ಯಂ ಕರೋತಿ |
 ನಮೋ ರಾಜ್ಞೇ ನಮೋ ವರುಣಾಯೇತ್ಯಾಹ |
 ವಾರುಣೋ ವಾ ಅಶ್ವಃ |
 ಸ್ವಯೈವೈನಂ ದೇವತಯಾ ಸಮರ್ಧಯತಿ |
 ನಮೋಽಶ್ವಾಯ ನಮಃ ಪ್ರಾಜಾಪತಯ ಇತ್ಯಾಹ |
 ಪ್ರಾಜಾಪತ್ಯೋ ವಾ ಅಶ್ವಃ |
 ಸ್ವಯೈವೈನಂ ದೇವತಯಾ ಸಮರ್ಧಯತಿ |
 ನಮೋಽಧಿಪತಯ ಇತ್ಯಾಹ || 59 ||

ಧರ್ಮೋ ವಾ ಅಧಿಪತಿಃ |
 ಧರ್ಮಮೇವಾವರುಂಧೇ |

ಅಧಿಪತಿರಸ್ಯಧಿಪತಿಂ ಮಾ ಕುರ್ವಧಿಪತಿರಹಂ ಪ್ರಜಾನಾಂ ಭೂಯಾಸಮಿತ್ಯಾಹ |
 ಅಧಿಪತಿಮೇವೈನಗ್ಂ ಸಮಾನಾನಾಂ ಕರೋತಿ ||
 ಮಾಂ ಧೇಹಿ ಮಯಿ ಧೇಹೀತ್ಯಾಹ |
 ಆಶಿಷಮೇವೈತಾಮಾಶಾಸ್ತೇ |
 ಉಪಾಕೃತಾಯ ಸ್ವಾಹೇತ್ಯುಪಾಕೃತೇ ಜುಹೋತಿ |
 ಆಲಬ್ಧಾಯ ಸ್ವಾಹೇತಿ ನಿಯುಕ್ತೇ ಜುಹೋತಿ |
 ಹುತಾಯ ಸ್ವಾಹೇತಿ ಹುತೇ ಜುಹೋತಿ |
 ಏಷಾಂ ಲೋಕಾನಾಮಭಿಜಿತ್ಯೈ || 60 ||

ಪ್ರ ವಾ ಏಷ ಏಭ್ಯೋ ಲೋಕೇಭ್ಯಶ್ಚೈವತೇ |
 ಯೋಽಶ್ವಮೇಧೇನ ಯಜತೇ |
 ಆಗ್ನೇಯಮೈಂದ್ರಾಗ್ನಮಾಶ್ವಿನಂ |
 ತಾನ್ವಶೂನಾಲಭತೇ ಪ್ರತಿಷ್ಠಿತ್ಯೈ |
 ಯದಾಗ್ನೇಯೋ ಭವತಿ |
 ಅಗ್ನಿಃ ಸರ್ವಾ ದೇವತಾಃ |
 ದೇವತಾ ಏವಾವರುಂಧೇ |
 ಬ್ರಹ್ಮ ವಾ ಅಗ್ನಿಃ |
 ಕ್ಷತ್ರಮಿಂದ್ರಃ |
 ಯದೈಂದ್ರಾಗ್ನೋ ಭವತಿ || 61 ||

ಬ್ರಹ್ಮಕ್ಷತ್ರೇ ಏವಾವರುಂಧೇ |
 ಯದಾಶ್ವಿನೋ ಭವತಿ |

ಆಶಿಷಾಮವರುದ್ಧೈಃ |
 ತ್ರಯೋ ಭವಂತಿ |
 ತ್ರಯ ಇಮೇ ಲೋಕಾಃ |
 ಏಷ್ಟೇವ ಲೋಕೇಷು ಪ್ರತಿತಿಷ್ಠತಿ |
 ಅಗ್ನಯೇಽಗ್ಂಹೋಮುಚೇಽಷ್ಟಾಕಪಾಲ ಇತಿ ದಶಹವಿಷಮಿಷ್ಟಿಂ ನಿರ್ವಪತಿ |
 ದಶಾಕ್ಷರಾ ವಿರಾಟ್ |
 ಅನ್ನಂ ವಿರಾಟ್ |
 ವಿರಾಜೈವಾನಾದ್ಯಮವರುಂಧೇ |
 ಅಗ್ನೇರ್ಮನ್ವೇ ಪ್ರಥಮಸ್ಯ ಪ್ರಚೇತಸ ಇತಿ ಯಾಜ್ಯಾನುವಾಕ್ಯಾ ಭವಂತಿ
 ಸರ್ವತ್ವಾಯ || 62 ||

ಅಧಿಪತಯ ಇತ್ಯಾಹಾಽಭಿಜಿತ್ಯಾ ಐಂದ್ರಾಗ್ನೋ ಭವತಿ ರುಂಧ ಏಕಂ ಚ || 16 ||

ಯದ್ಯಶ್ಚಮುಪತಪದ್ವಿಂದೇತ್ |
 ಆಗ್ನೇಯಮಷ್ಟಾಕಪಾಲಂ ನಿರ್ವಪೇತ್ |
 ಸೌಂಯಂ ಚರುಂ |
 ಸಾವಿತ್ರಮಷ್ಟಾಕಪಾಲಂ |
 ಯದಾಗ್ನೇಯೋ ಭವತಿ |
 ಅಗ್ನಿಃ ಸರ್ವಾ ದೇವತಾಃ |
 ದೇವತಾಭಿರೇವೈನಂ ಭಿಷಜ್ಯತಿ |
 ಯಥ್ಸೌಂಯೋ ಭವತಿ |

ಸೋಮೋ ವಾ ಓಷಧೀನಾಗ್ಂ ರಾಜಾ |
ಯಾಭ್ಯ ಏವೈನಂ ವಿಂದತಿ || 63 ||

ತಾಭಿರೇವೈನಂ ಭಿಷಜ್ಯತಿ |
ಯಥ್ಸಾವಿತ್ರೋ ಭವತಿ |
ಸವಿತೃಪ್ರಸೂತ ಏವೈನಂ ಭಿಷಜ್ಯತಿ |
ಏತಾಭಿರೇವೈನಂ ದೇವತಾಭಿರ್ಭಿಷಜ್ಯತಿ |
ಅಗದೋ ಹೈವ ಭವತಿ |
ಪೌಷ್ಣಂ ಚರುಂ ನಿರ್ವಪೇತ್ |
ಯದಿ ಶ್ಲೋಣಃ ಸ್ಯಾತ್ |
ಪೂಷಾ ವೈ ಶ್ಲೌಣ್ಯಸ್ಯ ಭಿಷಕ್ |
ಸ ಏವೈನಂ ಭಿಷಜ್ಯತಿ |
ಅಶ್ಲೋಣೋ ಹೈವ ಭವತಿ || 64 ||

ರೌದ್ರಂ ಚರುಂ ನಿರ್ವಪೇತ್ |
ಯದಿ ಮಹತೀ ದೇವತಾಽಭಿಮನ್ಯೇತ |
ಏತದ್ದೇವತ್ರೋ ವಾ ಅಶ್ವಃ |
ಸ್ವಯೈವೈನಂ ದೇವತಯಾ ಭಿಷಜ್ಯತಿ |
ಅಗದೋ ಹೈವ ಭವತಿ |
ವೈಶ್ವಾನರಂ ದ್ವಾದಶಕಪಾಲಂ ನಿರ್ವಪೇನ್ಮೃಗಾಖರೇ ಯದಿ ನಾಗಚ್ಛೇತ್ |
ಇಯಂ ವಾ ಅಗ್ನಿವೈಶ್ವಾನರಃ |
ಇಯಮೇವೈನಮರ್ಚಿಭ್ಯಾಂ ಪರಿರೋಧಮಾನಯತಿ |

ಆ ಹೈವ ಸುತ್ತಮಹರ್ಗಚ್ಛತಿ |
ಯದ್ಯಧೀಯಾತ್ || 65 ||

ಅಗ್ನಯೇಗ್ಂಹೋಮುಚೇಷ್ವಾಕಪಾಲಃ |
ಸೌರ್ಯಂ ಪಯಃ |
ವಾಯವ್ಯ ಆಜ್ಯಭಾಗಃ |
ಯಜಮಾನೋ ವಾ ಅಶ್ವಃ |
ಅಗ್ಂಹಸಾ ವಾ ಏಷ ಗೃಹೀತಃ |
ಯಸ್ಯಾಶ್ವೋ ಮೇಧಾಯ ಪ್ರೋಕ್ಷಿತೋಽಧ್ಯೇತಿ |
ಯದಗ್ಂಹೋಮುಚೇ ನಿರ್ವಪತಿ |
ಅಗ್ಂಹಸ ಏವ ತೇನ ಮುಚ್ಯತೇ |
ಯಜಮಾನೋ ವಾ ಅಶ್ವಃ |
ರೇತಸಾ ವಾ ಏಷ ವ್ಯಧ್ಯತೇ || 66 ||

ಯಸ್ಯಾಶ್ವೋ ಮೇಧಾಯ ಪ್ರೋಕ್ಷಿತೋಽಧ್ಯೇತಿ |
ಸೌರ್ಯಗ್ಂ ರೇತಃ |
ಯಥ್ಸೌರ್ಯಂ ಪಯೋ ಭವತಿ |
ರೇತಸ್ಮೈವೈನಗ್ಂ ಸ ಸಮರ್ಥಯತಿ |
ಯಜಮಾನೋ ವಾ ಅಶ್ವಃ |
ಗರ್ಭೈರ್ವಾ ಏಷ ವ್ಯಧ್ಯತೇ |
ಯಸ್ಯಾಶ್ವೋ ಮೇಧಾಯ ಪ್ರೋಕ್ಷಿತೋಽಧ್ಯೇತಿ |
ವಾಯವ್ಯಾ ಗರ್ಭಾಃ |

ಯದ್ವಾಯವ್ಯ ಆಜ್ಯಭಾಗೋ ಭವತಿ |
 ಗರ್ಭೈರೇವೈನಗ್ಂ ಸ ಸಮರ್ಥಯತಿ |
 ಅಥೋ ಯಸ್ಯೈಷಾಶ್ಚಮೇಧೇ ಪ್ರಾಯಶ್ಚಿತಿಃ ಕ್ರಿಯತೇ |
 ಇಷ್ಟಾ ವಸೀಯಾನ್ಭವತಿ || 67 ||

ವಿಂದತ್ಯಶ್ಲೋಣೋ ಹೈವ ಭವತ್ಯಧೀಯಾದೃದ್ಧಯತೇ ಗರ್ಭೈರೇವನಗ್ಂ ಸಮರ್ಥಯತಿ ದ್ವೇ ಚ || 17 ||

ತದಾಹುಃ |

ದ್ವಾದಶ ಬ್ರಹ್ಮಾದನಾಂಧಗ್ಗಸ್ಥಿತೇ ನಿರ್ವಪೇತ್ |
 ದ್ವಾದಶಭಿವೇಷ್ಟಿಭಿಯರ್ಜೇತೇತಿ |
 ಯದಿಷ್ಟಿಭಿಯರ್ಜೇತ |
 ಉಪನಾಮುಕ ಏನಂ ಯಜ್ಞಃ ಸ್ಯಾತ್ |
 ಪಾಪೀಯಾಗ್ಸ್ತು ಸ್ಯಾತ್ |
 ಆಪ್ತಾನಿ ವಾ ಏತಸ್ಯ ಛಂದಾಗ್ಂಸಿ |
 ಯ ಈಜಾನಃ |
 ತಾನಿ ಕ ಏತಾವದಾಶು ಪುನಃ ಪ್ರಯುಂಜೀತೇತಿ |
 ಸರ್ವಾ ವೈ ಸಗ್ಗಸ್ಥಿತೇ ಯಜ್ಞೇ ವಾಗಾಪ್ಯತೇ || 68 ||

ಸಾಽಪ್ತಾ ಭವತಿ ಯಾತಯಾಂನೀ |
 ಕ್ರೂರಿಕೃತೇವ ಹಿ ಭವತ್ಯರುಷ್ಮತಾ |
 ಸಾ ನ ಪುನಃ ಪ್ರಯುಜ್ಯೇತ್ಯಾಹುಃ |
 ದ್ವಾದಶೈವ ಬ್ರಹ್ಮಾದನಾಂಧಗ್ಗಸ್ಥಿತೇ ನಿರ್ವಪೇತ್ |
 ಪ್ರಜಾಪತಿರ್ವಾ ಓದನಃ |

ಯಜ್ಞಃ ಪ್ರಜಾಪತಿಃ |
 ಉಪನಾಮುಕ ಏನಂ ಯಜ್ಞೋ ಭವತಿ |
 ನ ಪಾಪೀಯಾನ್ಭವತಿ |
 ದ್ವಾದಶ ಭವಂತಿ |
 ದ್ವಾದಶ ಮಾಸಾಃ ಸಂವತ್ಸರಃ |
 ಸಂವತ್ಸರ ಏವ ಪ್ರತಿತಿಷ್ಠತಿ || 69 ||

ಆಪ್ಯತೇ ಸಂವತ್ಸರ ಏಕಂ ಚ || 18 ||

ಏಷ ವೈ ವಿಭೂರ್ನಾಮ ಯಜ್ಞಃ |
 ಸರ್ವಗ್ಂ ಹ ವೈ ತತ್ರ ವಿಭು ಭವತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ಪ್ರಭೂರ್ನಾಮ ಯಜ್ಞಃ |
 ಸರ್ವಗ್ಂ ಹ ವೈ ತತ್ರ ಪ್ರಭು ಭವತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವಾ ಊರ್ಜಸ್ವಾನ್ನಾಮ ಯಜ್ಞಃ |
 ಸರ್ವಗ್ಂ ಹ ವೈ ತತ್ರೋರ್ಜಸ್ವದ್ಭವತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ಪಯಸ್ವಾನ್ನಾಮ ಯಜ್ಞಃ || 70 ||

ಸರ್ವಗ್ಂ ಹ ವೈ ತತ್ರ ಪಯಸ್ವದ್ಭವತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ವಿಧೃತೋ ನಾಮ ಯಜ್ಞಃ |

ಸರ್ವಗ್ಂ ಹ ವೈ ತತ್ರ ವಿಧೃತಂ ಭವತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ವ್ಯಾವೃತ್ತೋ ನಾಮ ಯಜ್ಞಃ |
 ಸರ್ವಗ್ಂ ಹ ವೈ ತತ್ರ ವ್ಯಾವೃತ್ತಂ ಭವತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ಪ್ರತಿಷ್ಠಿತೋ ನಾಮ ಯಜ್ಞಃ |
 ಸರ್ವಗ್ಂ ಹ ವೈ ತತ್ರ ಪ್ರತಿಷ್ಠಿತಂ ಭವತಿ || 71 ||

ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ತೇಜಸ್ವೀ ನಾಮ ಯಜ್ಞಃ |
 ಸರ್ವಗ್ಂ ಹ ವೈ ತತ್ರ ತೇಜಸ್ವಿ ಭವತಿ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ಬ್ರಹ್ಮವರ್ಚಸೀ ನಾಮ ಯಜ್ಞಃ |
 ಆ ಹ ವೈ ತತ್ರ ಬ್ರಾಹ್ಮಣೋ ಬ್ರಹ್ಮವರ್ಚಸೀ ಜಾಯತೇ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವಾ ಅತಿವ್ಯಾಧೀ ನಾಮ ಯಜ್ಞಃ |
 ಆ ಹ ವೈ ತತ್ರ ರಾಜನ್ಯೋಽತಿವ್ಯಾಧೀ ಜಾಯತೇ |
 ಯತ್ರೈತೇನ ಯಜ್ಞೇನ ಯಜಂತೇ |
 ಏಷ ವೈ ದೀರ್ಘೋ ನಾಮ ಯಜ್ಞಃ |
 ದೀರ್ಘಾಯುಷೋ ಹ ವೈ ತತ್ರ ಮನುಷ್ಯಾ ಭವಂತಿ |
 ಯತ್ರೈತೇನ ಯಜ್ಞೇನ ಯಜಂತೇ |

ಏಷ ವೈ ಕ್ಲಪ್ತೋ ನಾಮ ಯಜ್ಞಃ |
 ಕಲ್ಪತೇ ಹ ವೈ ತತ್ರ ಪ್ರಜಾಭ್ಯೋ ಯೋಗಕ್ಷೇಮಃ |
 ಯತ್ರೈತೇನ ಯಜ್ಞೇನ ಯಜಂತೇ || 72 ||

ಪಯಸ್ವಾನ್ನಾಮ ಯಜ್ಞಃ ಪ್ರತಿಷ್ಠಿತಂ ಭವತಿ ಯತ್ರೈತೇನ ಯಜ್ಞೇನ ಯಜಂತೇ ಷಟ್ || 19 ||

ಏಷ ವೈ ವಿಭೂಃ ಪ್ರಭೂರೂರ್ಜಸ್ವಾನ್ವಯಸ್ವಾನ್ ವಿಧೃತೋ ವ್ಯಾವೃತ್ತಃ
 ಪ್ರತಿಷ್ಠಿತಸ್ತೇಜಸ್ವೀ ಬ್ರಹ್ಮವರ್ಚಸ್ಯತಿವ್ಯಾಧೀ ದೀರ್ಘಃ ಕ್ಲಪ್ತೋ ದ್ವಾದಶ ||

ತಾಪ್ಯೇಣಾಶ್ವಗ್ಂ ಸಂಜ್ಞಪಯಂತಿ |
 ಯಜ್ಞೋ ವೈ ತಾಪ್ಯಂ |
 ಯಜ್ಞೇನೈವೈನಗ್ಂ ಸಮರ್ಥಯಂತಿ |
 ಯಾಮೇನ ಸಾಮ್ನಾ ಪ್ರಸ್ತೋತಾನೂಪತಿಷ್ಠತೇ |
 ಯಮಲೋಕಮೇವೈನಂ ಗಮಯತಿ ||
 ತಾಪ್ಯೇ ಚ ಕೃತ್ಯಧೀವಾಸೇ ಚಾಶ್ವಗ್ಂ ಸಂಜ್ಞಪಯಂತಿ |
 ಏತದ್ವೈ ಪಶೂನಾಗ್ಂ ರೂಪಂ |
 ರೂಪೇಣೈವ ಪಶೂನವರುಂಧೇ |
 ಹಿರಣ್ಯಕಶಿಪು ಭವತಿ |
 ತೇಜಸೋಽವರುದ್ಧೈಃ || 73 ||

ರುಕ್ಮೋ ಭವತಿ |
 ಸುವರ್ಗಸ್ಯ ಲೋಕಸ್ಯಾನುಖ್ಯಾತ್ಮೈಃ |
 ಅಶ್ವೋ ಭವತಿ |
 ಪ್ರಜಾಪತೇರಾಪ್ತೈಃ |

ಅ॒ಸ್ಯ॑ ವೈ ಲೋ॒ಕಸ್ಯ॑ ರೂ॒ಪಂ ತಾ॒ಪ್ಯಂ |
 ಅ॒ಂತರಿ॑ಕ್ಷಸ್ಯ ಕೃ॒ತ್ಯಧೀ॒ವಾಸಃ॑ |
 ದಿ॒ವೋ ಹಿ॑ರಣ್ಯಕಶಿ॒ಪು |
 ಆ॒ದಿ॒ತ್ಯಸ್ಯ॑ ರು॒ಕ್ಮಃ |
 ಪ್ರ॒ಜಾಪ॑ತೇರಶ್ವಃ |
 ಇ॒ಮಮೇ॒ವ ಲೋ॒ಕಂ ತಾ॒ಪ್ಯೇಣಾ॑ಪ್ನೋತಿ || 74 ||

ಅ॒ಂತರಿ॑ಕ್ಷಂ ಕೃ॒ತ್ಯಧೀ॒ವಾಸೇ॑ನ |
 ದಿ॒ವಗ್ಂ ಹಿ॑ರಣ್ಯಕಶಿ॒ಪುನಾ॑ |
 ಆ॒ದಿ॒ತ್ಯಗ್ಂ ರು॒ಕ್ಮೇಣ॑ |
 ಅ॒ಶ್ವೇನೈ॒ವ ಮೇ॒ಧ್ಯೇನ॑ ಪ್ರ॒ಜಾಪ॑ತೇಃ ಸಾ॒ಯುಜ್ಯ॑ಗ್ಂ ಸ॒ಲೋ॒ಕತಾ॑ಮಾಪ್ನೋತಿ |
 ಏ॒ತಾಸಾ॑ಮೇ॒ವ ದೇ॒ವತಾ॑ನಾಗ್ಂ ಸಾ॒ಯುಜ್ಯ॑ಂ |
 ಸಾರ್ಷ್ವಿ॑ತಾಗ್ಂ ಸ॒ಮಾನ॑ಲೋ॒ಕತಾ॑ಮಾಪ್ನೋತಿ |
 ಯೋಽ॒ಶ್ವಮೇ॒ಧೇನ॑ ಯ॒ಜತೇ॑ |
 ಯ ಉ॑ ಚೈ॒ನಮೇ॒ವಂ ವೇದ॑ || 75 ||

ಅ॒ವರು॑ದ್ಧ್ಯಾ ಆ॒ಪ್ನೋತ್ಯ॒ಷ್ಟೌ ಚ॑ || 20 ||

ಆ॒ದಿ॒ತ್ಯಾಶ್ಚಾ॑ಂಗಿ॒ರಸಶ್ಚ॑ ಸು॒ವರ್ಗೇ॑ ಲೋ॒ಕೇಽಸ್ಯ॑ಧ್ವಂ॒ತ |
 ತೇಽಂ॑ಗಿ॒ರಸ॑ ಆ॒ದಿ॒ತ್ಯೈಭ್ಯಃ॑ |
 ಅ॒ಮುಮಾ॑ದಿ॒ತ್ಯಮ॒ಶ್ವಗ್ಂ ಶ್ವೇ॒ತಂ ಭೂ॑ತಂ ದಕ್ಷಿ॒ಣಾಮ॑ನಯನ್ |
 ತೇಽ॒ಬ್ರುವ॑ನ್ |
 ಯಂ ನೋಽನೇ॑ಷ್ಟ |

ಸ ವಯೋಽಭೂದಿತಿ |
 ತಸ್ಮಾದಶ್ವಗ್ಂ ಸವಯೇತ್ಯಾಹ್ವಯಂತಿ |
 ತಸ್ಮಾದ್ಭಜೇ ವರೋ ದೀಯತೇ |
 ಯತ್ಪ್ರಜಾಪತಿರಾಲಭೋಽಶ್ವೋಽಭವತ್ |
 ತಸ್ಮಾದಶ್ವೋ ನಾಮ || 76 ||

ಯಚ್ಛಯದರುರಾಸೀತ್ |
 ತಸ್ಮಾದರ್ವಾ ನಾಮ |
 ಯಥ್ಸದ್ಯೋ ವಾಜಾಂಥ್ಸಮಜಯತ್ |
 ತಸ್ಮಾದ್ಭಜೇ ನಾಮ |
 ಯದಸುರಾಣಾಂ ಲೋಕಾನಾದತ್ತ |
 ತಸ್ಮಾದಾದಿತ್ಯೋ ನಾಮ |
 ಅಗ್ನಿರ್ವಾ ಅಶ್ವಮೇಧಸ್ಯ ಯೋನಿರಾಯತನಂ |
 ಸೂರ್ಯೋಽಗ್ನೇಯೋನಿರಾಯತನಂ |
 ಯದಶ್ವಮೇಧೇಽಗ್ನೌ ಚಿತ್ಯ ಉತ್ತರವೇದಿಮುಪವಪತಿ |
 ಯೋನಿಮಂತಮೇವೈನಮಾಯತನವಂತಂ ಕರೋತಿ || 77 ||

ಯೋನಿಮಾನಾಯತನವಾನ್ಭವತಿ |
 ಸ ಏವಂ ವೇದ |
 ಪ್ರಾಣಾಪಾನೌ ವಾ ಏತೌ ದೇವಾನಾಂ |
 ಯದರ್ಕಾಶ್ವಮೇಧೌ |
 ಪ್ರಾಣಾಪಾನಾವೇವಾವರುಂಧೇ |

ಓಜೋ ಬಲಂ ವಾ ಏತೌ ದೇವಾನಾಂ |
 ಯದರ್ಕಾಶ್ವಮೇಧೌ |
 ಓಜೋ ಬಲಮೇವಾವರುಂಧೇ |
 ಅಗ್ನಿರ್ವಾ ಅಶ್ವಮೇಧಸ್ಯ ಯೋಸಿರಾಯತನಂ |
 ಸೂರ್ಯೋಽಗ್ನೇಯೋಸಿರಾಯತನಂ |
 ಯದಶ್ವಮೇಧೇಽಗ್ನೌ ಚಿತ್ಯ ಉತ್ತರವೇದಿಂ ಚಿನೋತಿ |
 ತಾವರ್ಕಾಶ್ವಮೇಧೌ |
 ಅರ್ಕಾಶ್ವಮೇಧಾವೇವಾವರುಂಧೇ |
 ಅಥೋ ಅರ್ಕಾಶ್ವಮೇಧಯೋರೇವ ಪ್ರತಿತಿಷ್ಠತಿ || 78 ||

ನಾಮ ಕರೋತಿ ಸೂರ್ಯೋಽಗ್ನೇಯೋಸಿರಾಯತನಂ ಚತ್ವಾರಿ ಚ || 21 ||

ಪ್ರಜಾಪತಿಂ ವೈ ದೇವಾಃ ಪಿತರಂ |
 ಪಶುಂ ಭೂತಂ ಮೇಧಾಯಾಲಭಂತ |
 ತಮಾಲಭ್ಯೋಪಾವಸನ್ |
 ಪ್ರಾತರ್ಯಷ್ಟಾಸ್ಮಹ ಇತಿ |
 ಏಕಂ ವಾ ಏತದ್ದೇವಾನಾಮಹಃ |
 ಯಥ್ಸಂವಥ್ಸರಃ |
 ತಸ್ಮಾದಶ್ವಃ ಪುರಸ್ತಾಥ್ಸಂವಥ್ಸರ ಆಲಭ್ಯತೇ |
 ಯತ್ಪ್ರಜಾಪತಿರಾಲಭ್ಯೋಽಶ್ವೋಽಭವತ್ |
 ತಸ್ಮಾದಶ್ವಃ |
 ಯಥ್ಸದ್ಯೋ ಮೇಧೋಽಭವತ್ || 79 ||

ತಸ್ಮಾದಶ್ವಮೇಧಃ |
 ವೇದುಕೋಽಶ್ವಮಾಶುಂ ಭವತಿ |
 ಯ ಏವಂ ವೇದ |
 ಯದ್ವೈ ತತ್ರ ಜಾಪತಿರಾಲಬ್ಧೋಽಶ್ವೋಽಭವತ್ |
 ತಸ್ಮಾದಶ್ವಃ ಪ್ರಜಾಪತೇಃ ಪಶೂನಾಮನುರೂಪತಮಃ ||
 ಆಽಸ್ಯ ಪುತ್ರಃ ಪ್ರತಿರೂಪೋ ಜಾಯತೇ |
 ಯ ಏವಂ ವೇದ |
 ಸರ್ವಾಣಿ ಭೂತಾನಿ ಸಂಭ್ರತ್ಯಾಲಭತೇ |
 ಸಮೇನಂ ದೇವಾಸ್ತೇಜಸೇ ಬ್ರಹ್ಮವರ್ಚಸಾಯ ಭರಂತಿ |
 ಯೋಽಶ್ವಮೇಧೇನ ಯಜತೇ || 80 ||

ಯ ಉ ಚೈನಮೇವಂ ವೇದ |
 ಏತದ್ವೈ ತದ್ಧೇವಾ ಏತಾಂ ದೇವತಾಂ |
 ಪಶುಂ ಭೂತಂ ಮೇಧಾಯಾಲಭಂತ |
 ಯಜ್ಞಮೇವ |
 ಯಜ್ಞೇನ ಯಜ್ಞಮಯಜಂತ ದೇವಾಃ |
 ಕಾಮಪ್ರಂ ಯಜ್ಞಮಕುರ್ವತ |
 ತೇಽಮೃತತ್ವಮಕಾಮಯಂತ |
 ತೇಽಮೃತತ್ವಮಗಚ್ಛನ್ |
 ಯೋಽಶ್ವಮೇಧೇನ ಯಜತೇ |
 ದೇವಾನಾಮೇವಾಯನೇನೈತಿ || 81 ||

ಪ್ರಾಜಾಪತ್ಯೇನೈವ ಯಜ್ಞೇನ ಯಜತೇ ಕಾಮಪ್ರೇಣ |
 ಅಪುನರ್ಮಾರಮೇವ ಗಚ್ಛತಿ |
 ಏತಸ್ಯ ವೈ ರೂಪೇಣ ಪುರಸ್ತಾತ್ಪ್ರಾಜಾಪತ್ಯಮೃಷಭಂ ತೂಪರಂ
 ಬಹುರೂಪಮಾಲಭತೇ |
 ಸರ್ವೇಭ್ಯಃ ಕಾಮೇಭ್ಯಃ |
 ಸರ್ವಸ್ಯಾಪ್ತೈಃ |
 ಸರ್ವಸ್ಯ ಜಿತ್ವೈಃ |
 ಸರ್ವಮೇವ ತೇನಾಪ್ನೋತಿ |
 ಸರ್ವಂ ಜಯತಿ |
 ಯೋಽಶ್ವಮೇಧೇನ ಯಜತೇ |
 ಯ ಉ ಚೈನಮೇವಂ ವೇದ || 82 ||

ಮೇಧೋಽಭವದ್ಯಜತ ಏತಿ ವೇದ || 22 ||

ಯೋ ವಾ ಅಶ್ವಸ್ಯ ಮೇಧಸ್ಯ ಲೋಮನೀ ವೇದ |
 ಅಶ್ವಸ್ಯೈವ ಮೇಧಸ್ಯ ಲೋಮಂ ಲೋಮಂಜುಹೋತಿ |
 ಅಹೋರಾತ್ರೇ ವಾ ಅಶ್ವಸ್ಯ ಮೇಧಸ್ಯ ಲೋಮನೀ |
 ಯಥ್ನಾಯಂ ಪ್ರಾತರ್ಜುಹೋತಿ |
 ಅಶ್ವಸ್ಯೈವ ಮೇಧಸ್ಯ ಲೋಮಂ ಲೋಮಂಜುಹೋತಿ |
 ಏತದನುಕೃತಿ ಹ ಸ್ಮ ವೈ ಪುರಾ |
 ಅಶ್ವಸ್ಯ ಮೇಧಸ್ಯ ಲೋಮಂ ಲೋಮಂಜುಹ್ವತಿ |
 ಯೋ ವಾ ಅಶ್ವಸ್ಯ ಮೇಧಸ್ಯ ಪದೇ ವೇದ |

ಅಶ್ವಸ್ಯೈವ ಮೇಧ್ಯಸ್ಯ ಪದೇ ಪದೇ ಜುಹೋತಿ |
 ದರ್ಶಪೂರ್ಣಮಾಸೌ ವಾ ಅಶ್ವಸ್ಯ ಮೇಧ್ಯಸ್ಯ ಪದೇ || 83 ||

ಯದ್ದರ್ಶಪೂರ್ಣಮಾಸೌ ಯಜತೇ |
 ಅಶ್ವಸ್ಯೈವ ಮೇಧ್ಯಸ್ಯ ಪದೇ ಪದೇ ಜುಹೋತಿ |
 ಏತದನುಕೃತಿ ಹ ಸ್ಮ ವೈ ಪುರಾ |
 ಅಶ್ವಸ್ಯ ಮೇಧ್ಯಸ್ಯ ಪದೇ ಪದೇ ಜುಹ್ವತಿ |
 ಯೋ ವಾ ಅಶ್ವಸ್ಯ ಮೇಧ್ಯಸ್ಯ ವಿವರ್ತನಂ ವೇದ |
 ಅಶ್ವಸ್ಯೈವ ಮೇಧ್ಯಸ್ಯ ವಿವರ್ತನೇ ವಿವರ್ತನೇ ಜುಹೋತಿ |
 ಅಸೌ ವಾ ಆದಿತ್ಯೋಽಶ್ವಃ |
 ಸ ಆಹವನೀಯಮಾಗಚ್ಛತಿ |
 ತದ್ವಿವರ್ತತೇ |
 ಯದಗ್ನಿಹೋತ್ರಂ ಜುಹೋತಿ |
 ಅಶ್ವಸ್ಯೈವ ಮೇಧ್ಯಸ್ಯ ವಿವರ್ತನೇ ವಿವರ್ತನೇ ಜುಹೋತಿ |
 ಏತದನುಕೃತಿ ಹ ಸ್ಮ ವೈ ಪುರಾ |
 ಅಶ್ವಸ್ಯ ಮೇಧ್ಯಸ್ಯ ವಿವರ್ತನೇ ವಿವರ್ತನೇ ಜುಹ್ವತಿ || 84 ||

ಪದೇ ಅಗ್ನಿಹೋತ್ರಂ ಜುಹೋತಿ ತ್ರಿಣಿ ಚ || 23 ||

ಪ್ರಜಾಪತಿಸ್ತಮಷ್ಠಾದಶಿಭಿಃ ಪ್ರಜಾಪತಿರಕಾಮಯತೋಭಾವಸ್ಮೈ
 ಯುಂಜಂತಿ ತೇಜಸಾಪ ಪ್ರಾಣಾ ಅಪ ಶ್ರೀರೂರ್ಧ್ವಾಂ ಪ್ರಜಾಪತಿಃ
 ಪ್ರೇಣಾಸನು ಪ್ರಥಮೇನ ಪ್ರಜಾಪತಿರಕಾಮಯತ ಮಹಾನ್ ವೈಶ್ವದೇವೋ
 ವಾ ಅಶ್ವೋಽಶ್ವಸ್ಯ ಪ್ರಜಾಪತಿಸ್ತಂ ಯಜ್ಞಕ್ರತುಭಿರಪ
 ಶ್ರೀರ್ಬ್ರಾಹ್ಮಣೌ ಸರ್ವೇಷು ವಾರುಣೋ ಯದ್ಯಶ್ವಂ ತದಾಹುರೇಷ ವೈ

ವಿಭೂಸ್ತಾಪ್ಯೇಣಾಽಽದಿತ್ಯಾಃ ಪ್ರಜಾಪತಿಂ ಪಿತರಂ ಯೋ ವಾ
ಅಶ್ವಸ್ಯ ಮೇಧಸ್ಯ ಲೋಮನೀ ತ್ರಯೋವಿಗ್ಂಶತಿಃ || 23 ||

ಪ್ರಜಾಪತಿರಸ್ಮಿನ್ನೋಕ ಉತ್ತರತಃ ಶ್ರಿಯಮೇವ
ಪ್ರಜಾಪತಿರಕಾಮಯತ ಮಹಾನ್ ಯತ್ಪ್ರಾತಃ ಪ್ರ ವಾ ಏಷ
ಏಭ್ಯೋ ಲೋಕೇಭ್ಯಃ ಸರ್ವಗ್ಂ ಹ ವೈ ತತ್ರ ಪಯಸ್ವದ್ಯ
ಉ ಚೈನಮೇವಂ ವೇದ ಚತ್ವಾರ್ಯಶೀತಿಃ || 84 ||

ಪ್ರಜಾಪತಿರಶ್ವಮೇಧಂ ಜುಹ್ವತಿ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
ತೃತೀಯಾಷ್ಟಕೇ ನವಮಃ ಪ್ರಶ್ನಃ ಸಮಾಪ್ತಃ ||